


# БОЖЫМ ШЛЯХАМ

ДВУМЕСЯЧНЫ ЧАСАПІС БЕЛАРУСКАЕ РЭЛІГІЙНАЕ ДУМКІ

## З Ь М Е С Т

а. Леў — Калядныя думкі .....	1
а. Ч. Сіповіч — Ісус у Назарэце .....	2
А. Самавец — Пабожныя беларускія звычаі .....	5
а. Л. Гарошка — Найстарэйшыя хрысьціянскія сьвятыні на Беларусі .....	8
Н. Раса — Гарох (казка) .....	11
На рэлігійнай ніве .....	13
Беларуская хроніка .....	14
Справа падпіскі .....	16
Абразкі з жыцця .....	**



### « SUR LA VOIE DIVINE »

BULLETIN RELIGIEUX BIELORUSSIEN BIMESTRIEL

Année V.

N° 6 (45)

Novembre-Décembre 1951

51, rue des Sts-Pères — PARIS - VI°

# Перадплата «Божым Шляхам» на 1951 г.

	За адзін нумар	На год
Францыя	60 фр.	350 фр.
Англія	1 ш. 10 пэн.	8 шыл.
Аргентына	2 пэз.	10 пэз.
Аўстралія	2 ш.	10 шыл.
З. Ш. А.	20 цэн.	1 дал.
Бэльгія	8 б. фр.	50 б. фр.
Данія	1 д. кар.	6 д. кар.
Канада	20 цэн.	1 дал. 20
Нямеччына	80 пф.	5 н. м.
Швэцыя	1 ш. кар.	6 ш. кар.

Грошы слаць на адрасы:

## У ФРАНЦЫІ:

Chèque Postale : Paris c. 6287 44  
R. P. Horosko Leo, 95, rue de Sèvres,  
PARIS VI.

## У АНГЛІІ:

Rev. dr. C. Sipovic, Marian House, Holden  
Avenue, LONDON N. 12.

## У АРГЭНТЫНЕ:

Sr. Juzefovic Henryk, Calle Irala 1510 Dock  
Sud, BUENOS AIRES.

## У АЎСТРАЛІІ:

Mr. Jackievicz Donat, 60. Fisher Str.  
East BRISBANE, Q-ld.

## У БЭЛЬГІІ:

Mr. Vostrykau Michel, 19, Place Hoover,  
LOUVAIN.

У НЯМЕЧЧЫНЕ: Weissruthenischer Caritas-  
dienst in Deutschland. (20b) Goslar/Harz,  
Sommerwohlenstrasse 1 A.

## КНІЖКІ ДА НАБЫЦЦЯ.

У Беларускіх Каталіцкіх Місіях у Лёндане і  
Парыжы можна купіць наступныя беларускія  
кніжкі:

Друя В. — Ты і яна. 250 фр — 6 шыл.  
а. Л. Гарошка — Душа 40 фр. — 1 шыл.  
а Л. Гарошка — Паходжаньне чалавека 20 фр. —  
10 пэн.  
а. Л. Гарошка — Сьв. Еўфрасія — Прадслава  
Полацкая 130 фр.— 3 шыл.  
Г-і Я. — Наша Краіна. Літаратурная чытанка  
300 фр. — 6 шыл. 10 пэн.  
Г-і Я. — Казкі № 2 — 30 фр. 15 пэн.  
Г-і Я. — Казкі № 3 30 фр. 15 пэн.  
Равенскі М. Арсеньева Н. — Магутна Божа. Пес-  
ня з нотаі. — 5 фр. 3 пэн.  
Народная казка — Музыка і чэрці 40 фр. 1 шыл.  
Сяднёў М. — Цень Я Купалы 30 фр. 15 пэн.  
Каваль П. — Беларусь у датах ,ліках і фактах  
250 фр. 6 шыл.  
Змагар А. — Случчакі-Апавяданьне—100 фр. 2 ш.  
Змагар А. — Рэпка-казка — 30 фр. 15 пэн.  
Малітаўнік «Божым шляхам» 80 фр. 2 шыл.  
Малітаўнік «Holas Duśy» 200 фр. 5 шыл.  
Паштоўкі з беларускімі краявідамі — 15 фр. 8 п.  
Камплет часапісу «Божым шляхам» за мінулыя га-  
ды 1200 фр. 1 ф. 10 шыл.  
M. Bahdanovic — Weissruthenischer Hei-  
mat. Lyrik — 50 фр. 2 шыл.

Зьвяртацца на адрасы: У Францыі:

R. P. Horosko Leo, 95, rue de Sèvres,  
Paris VI.

У Англіі: Rev. dr. C. Sipovic, Marian  
House, Holden Avenue, LONDON N. 12.

У Нямеччыне: Weissruthenischer Caritas-  
dienst in Deutschland. (20b) Goslar/Harz,  
Sommerwohlenstrasse 1 A.

## У В А Г А !

Усю карэспандэнцыю для рэдакцыі «Божым  
шляхам» просіцца высылать на вышэйпаданы  
асаблісты адрас адказнога рэдактара а. Л. Га-  
рошка.

Рэдакцыя.

## 3 беларускае народнае мудрасьці

Які розум, такая й гаворка.  
Які салавей, такая яго й песня.  
Як мы да Бога, так і Бог да нас.  
Як ні хадзі, сьмерці не абмінеш.  
Як няма ахвоты, то няма й работы.  
Які ў ядзе, такі ў хадзе.  
Якое ёсьць мейсца — ня зрушайся; на адным мей-  
сцы і камень абрастае.  
Як пасееш, так і пажнеш.  
Як пасьцелеш, так і высьпінешся.  
Як працуеш, так і маеш.

Як Серка кормяць, так Серка і брэша.  
Як стане ліха, ня ўседзіш ціха.  
Як ты к людзям, так і людзі к табе.  
Як ты чорта мёдам ня маж, а ён усё дзёгцем  
сьмярдзіць.  
Як у мяне шпонка ўдалася, адкуль і радня ўзяла-  
ся; як у мяне шпонка не ўрадзіла, адракла-  
ся і радзіна.  
Як хто хоча, так па свайму гору плача.  
Ясьлі да каня ня ходзяць.  
Яшчэ той не радзіўся, хто-б усім дагадзіў.

# БОЖЫМ ШЛЯХАМ

Год V.

ЛІСТАПАД-СЬНЕЖАНЬ. 1951.

№ 6 (45).

## Калядныя думкі

Ужо бяз мала дзеве тысячы разоў увесць хрысціянскі сьвет азначае сьвята Нараджэньня Хрыста і іншыя падзеі з Ягонага жыцця. За гэты час місіянары абышлі ўсё закуткі Зямлі, дык здавалася-б, што ўжо ўсюды людзі павінны пазнаць Хрыста і Ягоную навуку. Нажаль ёсць інакш.

У наш век, у найбольшых культурных цэнтрах, здараюцца такія гісторыі: падчас другога сусветнага вайны ў адну парыскую больніцу прывезлі сьмяротна раненага жаўнера, родам парызана. Гадзіны яго жыцця былі палічаны, дык сястра старалася падрыхтаваць жаўнера да годнага сьмерці. Ранены ведаў свой стан, дык шчыра ўспрыняў стараньні сястры. І вось між іншым сястра пыталася раненага:

— Ці вы любіце Хрыста?

— А хто гэта такі? Я Яго ня ведаю, — адказаў з сумам.

У Парыжу, дзе ёсць сотні розных хрысціянскіх сьвятыняў, тысячы сьвятароў, дзе хрысціянства ведамае ўжо 1700 гадоў і лягло ў аснову французскае культуры — і тут-жа нехта пражыў свой век, ня чуўшы нічога аб Хрысьце! Дык што гаварыць пасля гэтага аб так званых глухіх закутках сьвету?! Ці можна дзівіцца, што там сёння, 1957 гадоў пасля нараджэньня Хрыста, можна стрэнуць людзей, якія нічога ня ведаюць аб Хрысьце?!

Вышэйпісаны выпадак, відаць, ня ёсць адзіночным, бо некалькі гадоў таму ў Бэльгіі зьявілася цікавая кніжка пад загалоўкам: «Няведамы Хрыстос», — сам заглавак хіба-ж аб нечым гаворыць і сьведчыць!

На падобныя факты звяртаецца ўвагу не таму, каб магчы на некага паказваць пальцам, перабіраць чужыя костачкі, але на тое, каб кожны чытач заахвоціўся шчыра спытаць сябе: ці я ведаю, як сьлед Хрыста? Бяз сумніву кожны чытач рэлігійнага часопісу ведае імя Хрыста, але ці ведае Ягоную навуку? І самае галоўнае, ці выконвае яе? Падобныя пытаньні ўжо хоць-бы дзеля таго варта паставіць, што сам Хрыстос казаў: «Ня ўсякі, хто кажа Мне: Госпадзе, Госпадзе, увойдзе ў Нябеснае Валадарства, а той, што выконвае волю Айца Майго, каторы ёсць у небе» (Мат. VII, 21).

Кожны чалавек мае з прыроды ненасытную цікавасьць да ўсяго, што дзеелася і дзеецца ў сьвеце. Мы — людзі дваццатага веку — маем аграмадную магчымасьць заспакойваць нашу цікавасьць. Кніжкі, газеты, часопісы і радыё штодзённа разносяць на ўвесь сьвет нязлічаную колькасць найрознараднейшых вестак, але варта звярнуць увагу на тое, што пераважае ў гэтых вестках, а перадусім: на якія весткі найбольш накідаецца цікавасьць прэсечнага чалавека? Паважныя жыццёвыя пытаньні нажалі не ўвайходзяць у круг яго зацікаўленьня, а толькі розныя дробныя гісторыі, няшчасныя выпадкі, імёны і гісторыі розных кінавых зорах, спартоўцаў, кар'єровічаў, злачынцаў, розныя плёткі і сэнсацыі з палітычнага жыцця — усё гэта ўбірае ў сябе людзкая цікавасьць так прагавіта, што на важнейшыя пытаньні, на істотныя праблемы жыцця не астэецца ні мейсца, ні часу. Адпаведна да зацікаўленьня публікі аграмадная большасьць газэтаў і радыё дабіраюць сабе матэрыял і стараюцца абмінаць Хрыста моўчанкаю, а вернікі мімаволі звыкаюцца да гэтакага стану рэчаў.

Але жыццё ідзе сваёю каляінаю і перад кожным чалавекам, хоча ён гэтага, ці не, час-ад-часу ставіць паважныя жыццёвыя пытаньні, няраз ставіць чалавека ў цяжкія клопаты і няшчасці — тады тая цікавасьць, якая насычана толькі пустою шушмаю, не знаходзіць ані прычынаў жыццёвых цяжкасцяў і nelaдоў, ані тымбольш іх выясьненьня. Тады пачынаюцца нараканьні на ўсіх і на ўсё, толькі не на сябе. Такая ўжо людзкая натура, што прычынаў усяго нядобрага звычайна кожны шукае толькі дзесь у іншых, дзесь звонку, тады калі найважнейшая прычына нашых няшчасцяў найчасцей ёсць у кожным з нас.

У абліччы паважных жыццёвых пытаньняў неабходна мець наўвече найбольш паважную навуку, навуку Божую, якую нам прынёс з неба Хрыстос, і ў яе сьвятле шукаць прычынаў нашага і гора, і радасьці.

Калі-як-калі, а ў часе большых сьвятаў ёсць і час і нагода глянуць глыбей у сваё сумленьне. Абавязкам кожнага верніка ёсць выкарыстаць гэтую нагоду, каб прыглянуцца да свае рэлігійнасьці, да таго: наколькі мы ёсць хрысціянамі

## Усіх чытачоў Рэдакцыя вітае з сьвятам Нараджэньня Хрыста і вычыць шчасьлівага Новага Году

Ў практычным жыцьці? Для прыкладу гляньма, як мы сустракаем, ці сустракалі сьвята Нараджэньня Хрыста?

Цяпер усюды ў Эўропе ўвайшло ў моду, што вернікі і няверуючыя рыхтуюцца нейкім чынам да гэтага вялікага сьвята. Нават у бязбожных савецкіх школах ладзяць так званыя «Новагоднія ялінкі», а ў большых гарадох Зах. Эўропы зусім не практыкуючыя хрысьціяне ладзяць «Вялікія Калядныя балі» і «галі» — несамавітае гэта спатканьне Сьвята, калі ў балёвыя салі з напоўраздзенымі танцоркамі, ў гукі джаз-аркестры, а поўначы праз напоўадчыненыя дзьверы даходзіць перазвон з цэркваў, і гукі джаз-аркестры спатыкаюцца з звавам званаў — зьмест спатканьня выказвае дзікі сьмех і выеньне саксафону. Але колькі ёсьць такіх, што ў часе гэтага Сьвята стараюцца годна спаткаць Хрыста? Нават паважная колькасць тых, якія пахрысьціянску рыхтуюцца да Сьвятога Вечару, найбольш занятыя стараньнем, каб зрабіць прыемнасьць сабе і мала хто, падобна, як калісь бэтлеемскія пастушкі, стараюцца зрабіць нешта добрае для Нованароджанага Збавіцеля. Шматлікія нават ня ведаюць, як можна сёньня стрэнуць Хрыста? Як у Яго імені зрабіць нешта добрае? Забываюцца, або і зусім ня ведаюць слоў Хрыста: «тое, што вы зрабілі аднаму з братоў Маіх меншых, Мне зрабілі» (Мат. XXV, 40).

Пэўна-ж супярэчнасьці між тым, да чаго вабіць дачасны сьвет і тым, чаго вымагае ад нас Хрыстос, вельмі вялікія. І калі нехта пойдзе за дачаснымі прынадамі сьвету, дык будзе стараша абмінаць Хрыста. І ня дзіва, бо пагоня за: поча-

сьцямі, славаю, багацьцем, магутнасьцю, роскашамі, змысловымі прыемнасьцямі і пад. — гэта ня шлях да бэтлеемскіх ясьляў, ня шлях да Хрыста. Дык прамоўчваньне аб Хрысьце ў некаторых асяродках ня ёсьць прыпаковым зьявішчам, ня ёсьць так-жа прыпадкаў усё тое, што дзеецца навокал нас; і той неспакой, і тая няпэўнасьць, і nelaды, якія цяжаць над сучасным сьветам.

Хто стараецца ўцячы ад сустрэчы з Хрыстом, ці-ж пачуе, ці ўспрыме словы Хрыста: «Я ёсьць дарога, і праўда, і жыцьцё». (Ів. XIV, 6). Хрыстос на тое і прыходзіў на зямлю, каб скіраваць на дарогу праўды і збаўленьня ўсіх людзей. «Прыйдзеце да Мяне ўсе працуючыя і абцяжараныя і Я супакою вас. Вазьмеце ярмо Маё на сябе і навучэцеся ад Мяне; бо Я ціхі і лагоднага сэрца, і знойдзеце супакой душам вашым» (Мат. XI, 28-29). Колькі ёсьць людзей, якія ўспрымаюць да сэрца гэты заклік Хрыста? Ангелы падчас народжэньня Хрыста паялі: «Слава на вышынях Богу і на зямлі мір людзям добрае волі» (Лук. 2, 13), але колькі людзей далучаецца да анельскага хору?

Такія думкі самі сабою напрошваюцца ў сучасных умовах з нагоды Калядаў, бо-ж цяпер усюды стала модным «сьвяткаваньне» розныя ўгодкі і падчас іхняга «сьвяткаваньня» усе ўдзельнікі знаёмяцца са зьместам самых угодкаў ці юбілеяў. Дык тымбольш апраўдана і самазразумела, каб кожны з нагоды сьвята Нараджэньня Хрыста пазнаў дакладней і самога Хрыста і перадусім Ягоную навуку. Гэта будзе паважным крокам наперад у нашым духовым жыцьці і нашым збліжэньні да Хрыста.

а. Леў.

## І С У С У Н А З А Р Э Ц Е

«Пойдзем у Назарэт і паводля таго, што азначае гэтае імя, пабачым кветку Галілеі» — так пісала калісьці Паўліна Рымлянка, вучаніца сьв. Ероніма, да шляхотнае Марцэльлі, каб заахвоціць яе адведаць ласкавы і сьвяты галілейскі гарадок.

Жадаў-бы і я зьявінуцца да сваіх братоў беларусаў з заклікам адведаць Назарэт, перанесьціся туды хоць думкаю.

Назарэт сваю ціхасьцю здаецца быць падобна да нашае беларускае вёскі. Калядны час пераносіць нас на бацькаўшчыну Хрыст і нашу родную бацькаўшчыну.

Дык пойдзем!..

Назарэт, сьняньня Эн-Назіра, ёсьць спакойным мястэчкам, адным з найбольш маляўнічых у Палестыне. Знаходзіцца ён на тэрыторыі даўнога пакаленьня Забулёну ў паўднёвай Галілеі на адлегласьці 30 км. ад Тыбэрыядзкага возера і каля 120 км. ад Ерузаліму. Навокал ён акружаны нявысокімі горамаі. Лагчына ў якой ён знаходзіцца, мае ўраджайную і добра абробленую глебу. На схонах гор зелянеюць вінаграднікі; залаціста аранжыкі і мэлёгранаты. З вяршыні галоўнага ўзгорку можна аглядаць цудоўныя краявіды. На

ўсход ад Назарэту бачны Табор, на поўначы цягнуцца галілейскія ўзвышшы аж да вяршынь Лібану і высокага Гэрмону. Між Лібанам і Кармэлем уздоўж сярэдняморскага ўзьбярэжжа захаваліся сьляды старадаўніх фэнікійскіх гарадоў.

Здалёк Назарэт вабіць вока паломніка, але зблізку крыху расчароўвае яго. Вузкія, крутыя і крывыя вулічкі разыходзяцца ў розных кірунках без ніякага парадку, а да таго яны брудныя; а да ўсяго гэтага вельмі ўражае крыклівы кнтраст між высокаэстэтычным магомэтанскім мінарэтам і базылікай Дабравешчаньня.

Але гэтае ўражэньне хутка зьнікае, бо кожны разумее, што Назарэт гэта нешта большае чымся крывыя бруднаватыя вулічкі, або разгалдаканыя арабы. Назарэт праз 30 гадоў быў прыпынкам Сына Божага на зямлі!

На паўночна-ўсходняй акраіне Назарэту пры Тыбэрыядзкай вуліцы ёсьць адна-адзіная фанта-на для ўсяго мястэка, аб якой дайшлі да нас успаміны з розных эпох.

Наша ўява пераносіцца да тае фантаны. Мы бачым там ціхую прыгожую жанчыну, як яна адною рукою чэрпае ваду з фантаны, а другою трымае свайго адзінага сынка Ісуса. Дбайлівая традыцыя да сьняння называе гэтае мейсца «фантанай Мадонны». Праваслаўныя грэкі пабудавалі там сьвятыню ў чэсьць Арханёла Гаўрыіла, бо паводля апокрыфічных вестак, тут Арханёл зьвярнуўся да Марыі з першым прывітаньнем.

Сьняння Назарэт налічвае каля 10 тысяч жыхароў. Перад стварэньнем дзяржавы Ізраэль тым было амаль роўна па адной траціне: магомэтанай, праваслаўных і каталікоў, апрача таго некалькі сотняў пратэстантаў, жыдоў і інш. Пасьля Бэт-леему Назарэт належыць да тых гарадоў Палестыны, дзе большасьць жыхарства — хрысьціяне. За часоў Хрыста там насельніцтва было ня больш, як 5-7 тысяч.

Дзеля свайго геаграфічнага палажэньня Назарэт, адздызелены ад вялікіх шляхоў і цэнтраў, вельмі добра надаваўся да скрыцьця ўцелаўлёнага Божага Слова ў пэрыяд Яго ўкрытага жыцьця.

У Старым Запавеце зусім не ўспамінаецца аб Назарэце, так-жа нічога аб ім ня кажа Язэп Флявій — ведамы стары жыдоўскі гісторык. Калісьці Назарэт ня меў добрае славы нават у сваіх суседзях, бо калі ап. Філіп прышоўшы да Натанаіла сказаў, што знашоў Мэсыю, з Назарэту, дык гэты здзіўлены кіннуў пытаньне: «Ці-ж можа быць што добрае з Назарэту?» (Ів. 1, 46).

У томах талмуду так-жа няма ўспаміну аб Назарэце, за выняткам пагорджанага жыдамі назову ў адносінах да Хрыста: Ган-Назрі (Назаранін). Аднак гэтае, так пагорджванае жыдамі імя: Назаранін, якое паліла ім вочы з надпісу на Крыжы (Ів. XIX, 19), зрабіла слаўным гэты гарадок на ўвесь сьвет. Веліч і хвала Назарэту ў тым, што

ён быў прыбранай бацькаўшчынай Ісуса Хрыста.

Гісторыя Назарэту пачынаецца ад Ісуса.

У 750 г. рымскае эры (4 гады перад пачаткам сучаснага гадалічэньня) памёр палестынскі крывавы цар Гэрад, за жыцьця ўжо едзены чарвякамі. Ісус знаходзіўся тады ў Егіпце і меў каля паўтара году. Там анёл зьявіўся зноў Язэпу з загадам вярнуцца ў зямлю Ізраэля. Язэп выконвае загад і вяртаецца ў Палестыну ды асядае ў Назарэце.

Па сьмерці Гэрада валадаром Галілеі і Пэрэі стаўся адзін з ягоных сыноў Гэрад-Антыпа, каторы ўладаў краінаю 40 гадоў, маючы тытул тэтрарха. Калі Ісус-Дзіятка зьявіўся ў Назарэце, каб распачаць публічнае жыцьцё, Антыпа аставаўся яшчэ на сваім становішчы. Толькі ў 40 г. імператар Калігула скінуў яго з пасаду тэтрарха і паслаў на выгнаньне. Калі адбываўся судовы працэс Хрыста, Антыпа якраз быў у Ерузаліме. З гэтае прысутнасьці скарыстаў Пілат і хацеў усю адказнасьць несправядлівага суду супраць Хрыста перакінуць на Гэрада-Антыпу, бо з пункту цывільнага права Ісус быў яго падудалным (Гл. Лук. XXIII, 5-12).

У кожным выпадку сьв. сям'я выбрала сабе Назарэт за мейсца жыхарства між іншым так-жа таму, што пасьля сьмерці Гэрада ў Ерузаліме валадаром стаўся Архэлай, годны наступнік свайго бацькі: амбітны, гвалтоўны, крывавы. Гэрад-Антыпа — валадар Галілеі быў крыху лепшы за яго і за свайго бацьку. За доўгія гады свайго кіраваньня ў Галілеі ён забясьпечыў супакой і нават некаторы дабрабыт краіны. Будаваў палаты і нават гарады, між якіх найбольш ведамы ёсьць Тыбэрыяда, збудаваная на беразе возера Гэнісарэт і названая іменем рымскага імператара Тыбэрыя (13-37).

Тымчасам у суседняй Юдэі адбыліся падзеі, якія мелі паважны ўплыў на гісторыю жыдоўскага народу. Імператар Аўгуст скінуў тэтрарха Архэлая ў 10-м годзе ягонага кіраваньня і выгнаў у ссылку. Юдэя канчаткова страціла сваю аўтаномію і стала адною з рымскіх правінцыяў, якою кіраваў пракуратар. У гэтым самым часе (6-ы год па Хр.) дзеля спраўнейшага зьбіраньня падаткаў губэрнатар Сірыі Квірыній зробіў перапіс насельніцтва. Мэты перапісу жыды добра ўцямілі і паднялі бунт, які рымляне крывава здушылі.

Пасьля гэтага рымляне ня лічыліся нават з найбольш сьвятымі ўстановамі Ізраіля, пачалі нават вызначаць найвышэйшых архірэяў. І так пракуратар Валеры Грато (15-26 па Хр.) скінуўшы архірэя Анну, назначаў аж чатырох новых аднаго за другім; апошнім з іх быў Язэп Каіафа (26-36 па Хр.), каторы займаў архірэйскае становішча праз увесь час урадаваньня пракуратара Пілата (26-36 па Хр.).

У гэтым часе (6 г. па Хр.) ў Рыме, тагачас-

ным культурным цэнтры сьвету, была адчынена на Капітолю сьвятыня Юпітэра ў знак супакою. Хутка пасья гэтага, 14 жніўня 14 г. па Хр. адходзіў з гэтага сьвету адзін з найвялікшых рымскіх уладароў — Аўгуст, а ягоны пасад заняў імператар Тыбэры, аб якім успамінаецца ў Эвангельлі.

Усе гэтыя падзеі ў гісторыі чалавецтва, праходзілі не закранаючы ніхага і спакойнага Назарэту, у якім рос, разьвіваўся і дасьпяваў да сваз працы Ісус Хрыстос — Прарок з Назарэту.

Навонках Ён быў зусім падобны да сваіх равеснікаў; перш дзяцей, потым хлапцоў, наступна юнакоў. Ён, як і яны, гуляў на каленях маці, пасья быў памочнікам ў хатняй працы, а потым сьв. Язэп узяў Яго ў сваю сталярню. Падросшы, Ён пачаў адмаўляць малітвы, чытаць, пісаць і хадзіць у сынагогу. Праца ў полі і вінаградніку такжа не абмінула Ісуса. Ня былі чужымі для Яго пытаньні жыдоўскага права і праблемы, якія парушалі фарысэі і садукееі, праблемы і здарэньні грамадзкага і дзяржаўнага характару Палестыны і суседніх краінаў. — Так проста выглядала-б Ягоньне штодзённае жыцьцё ў Назарэце да 30 году.

Мова, якою карыстаўся Ісус, была арамайскай з асабліваю галілейскаю вымовай. Галілея аднак мела зносіны з гэьленскім сьветам, дык яе жыхаром ня была чужою і грэцкаю мова. Магчыма, што Хрыстос такжа ведаў яе, а яшчэ больш праўдападобна, што ведаў добра гэбрайскую мову, як мову сьв. Пісаньня.

Але ўсё тое, што вышэй было сказана аб Ісусе, не здавальняе нашае цікавасьці. Ці-ж на працягу 30-і гадоў жыцьця Перабудовы сьвету нічога больш ня здарылася акрамя таго, аб чым мы знаємо з агульнае гісторыі і аб чым мы можам дадумацца?

У Эвангельлі сьв. Лукі ёсьць запісана адно здарэньне (Лук. 2, 42-51) з юных гадоў жыцьця Хрыста, але толькі адно.

Кожны год ў часе Пасхі, падобна як кожны пажожны ізраэліт, бацькі Ісуса хадзілі ў Ерузалім. Паводля праўных вымагаў Марыя, як жанчына, ня была забавязаная да гэтага падарожжа, але шматлікія жанчыны далучаліся да сваіх мужоў у гэтым паломніцтве і бралі з сабою дзяцей, хоць гэтыя апошнія да 12 году не падлягалі закону паломніцтва. Праўда, пагляды рабінаў адносна веку хлапцоў і абавязку паломніцтва мелі паважныя разыходжаньні. У практыцы аднак толькі 12 гдовы хлапец ставаўся «сынам закону», але незалежна ад гэтае граніцы веку і думак вучоных рабінаў, дзяцей на Пасху ў Ерузаліме заўсёды зьбіралася поўна. Бяз сумніву, што і Хрыстос няраз мусіў быць у Ерузаліме перад 12 г., але аб гэтым у Эвангельях не гаворыцца, бо да гэтага часу Ён паломнічаў толькі, як спадарож-

нік, а ў 12 годзе Ён ужо рабіў прощчу ў сваім імені.

Паломніцтвы ў Ерузалім адбываліся з далёкіх мейсцовасцяў у форме караванаў, разьбітых на маленькія групы, якія мелі ўсталеныя свае мейсныя начоўкаў. З Назарэту ў Ерузалім было тры або і чатыры затрымкі, бо дарога мела добрых 120 км. У Ерузалім прыходзілі днём, або днём раней перад 14 нізан і аставаліся там да 15 нізан уключна, або нават праз увесь пасхальны час, які трываў 8 дзён.

У здарэньні апісаным сьв. Лукою, Язэп і Марыя вярталіся з Ерузаліму ня разам, але ў пасабных групах; Язэп з мужчынамі, а Марыя з жанчынамі, дык і не заўважылі, што пры іх няма Ісуса, бо юнакі маглі быць або ў мужчынскай, або ў жаночай групе. Калі аднак вечарам групы рассьпаліся і сходзіліся семі разам, Язэп і Марыя заўважылі, што з імі няма Ісуса.

Бедныя бацькі распачалі пошукі.

Першы і другі дзень пошукаў мінулі бяз выніку. Толькі на трэці дзень «знашлі Яго ў сьвятыні, сядзячага між вучоных, слухаючага і пытаючага ў іх; усе, што слухалі Яго, вельмі здзіліліся з розуму і адказаў Яго. І ўгледзеўшы Яго (бацькі) здзіліліся; і сказала Яму Маці Яго: Сыну! што ты зрабіў нам? Вось Твой бацька і я з вялікаю тугою шукалі Цябе. І сказаў ім: нашто было вам шукаць Мяне? Ці-ж ня ведалі, што Мне трэба быць у тым, што належыць Майму Айцу? І яны не зразумелі слоў, якія сказаў ім» (Лук. 2, 46-50).

Пасья гэтага здарэньня Ісус разам з прыбраным бацькам і маткай вярнуўся ў Назарэт. «І быў паслухмяны ім. І Маці Яго сыцерагла ўсе тыя словы ў сэрцы сваім. А Ісус узрастаў у мудрасьці і гадох ды ў ласцы ў Бога і людзей» (Лук. 2, 51-52).

Шмат можна было-б напісаць аб гэтых кароткіх словах эвангэліста, шмат можна было-б і трэба было-б аб іх разважаць!

«І быў паслухмяны ім».

Хто? Каму? У чым? Той, Каторы задзівіў старых вучоных кнігаедаў у сьвятыні, Каторы выяўляе мэсянскую сьведамасьць, адклікаючыся ад аўтарытэту прыбраных бацькоў да павагі свайго нябеснага Айца — Ён ёсьць паслухмяны стала-ру і прастай нявучонай жанчыне. І бяз сумніву Ён быў паслухмяны ўва ўсім і гэтая паслухмянасьць так прыкладная, так дасканалая, што ніводзін манах, ніводзін сьвяты ня можа зраўняцца з Ім. Зразумелымі тады становяцца словы сьв. Лукі: «Узрастаў у ласцы ў Бога і людзей». Кожны добры ўчынак раней, ці пазьней людзі належна ацэняць.

Можна паставіць пытаньне: што значыць ўзрастаў у ласцы ў Бога? Ісус Хрыстос ад мамэнту свайго пачацьця быў Богам і чалавекам, таму быў

дасканалы, сьвяты, поўны ласкі. Калі арханёл ві-таў Марыю славамі: «Вітай, Марыя, поўная ласкі», — дык тымбоўш гэтыя словы адносяцца да Таго, дзеля Каторага Марыя атрымала гэтую поўную ласкі. І як-жа тады Ісус мог узрастаць у ласцы ў Бога, калі заўсёды быў поўны ласкі?

Зразумела, ня ўсё нам сьцяміць, што ў сьв. Пісаньні гаворыцца аб Богу, аб Збавіцелю, ці аб ласцы. Для рацыяналістаў, агностыкаў і атэістаў падобныя цяжкасьці ёсьць тым каменем, на які яны спатыкаюцца і ў засьляпленні разьбіваюць сабе голаву.

Сказ эвангэліста аб росьце і разьвіцьці Ісуса мае на ўвазе людскую прыроду Ісуса, бо-ж Ісус быў і Богам і чалавекам; гэта выясьнена ўжо даўно на саборах, дзе былі асуджаны розныя фальшывыя хрысціянскія навучаньні.

Акурат сёлета мінула 1500 г. ад сабору адбытага ў Халкідоне 451 г., на каторым была асуджана навука Нестара, Діодора і Тэодора з Мапсвэсты. Яны вучылі, што ў Хрыста было дзьве асобы: Боская і людзкая, а дзеля гэтага Марыя нібыта была толькі хрыстародзіцай. Крыху пазьней зьявілася іншае фальшывае навучаньне пад іменем монофізізму, якое цьвердзіла наадварот, што ў Хрыста была толькі адна Божая прырода, а людзкая прырода ўключылася ў Боскую прыроду. — Абедзьве гэтыя навукі асуджана, бо ў Хрыста былі злучаныя, але ня зьмешаныя, дзьве поўнасьцю дасканалыя прыроды: і Боская і людзкая.

Зразумела, калі ў Хрыста былі дзьве прыроды: Боская і людзкая, дык былі так-жа іхныя ўласцівасьці. Хрыстос будучы дасканалым чалавекам, рос, еў, піў, спаў, адчуваў змучэньне і боль так, як і ўсе людзі, але адначасна Хрыстос, як Бог, меў поўнасьць сьвятасьці, ведаў, усемгутнасьці.

Людзкому абмежаванаму розуму нельга ўцяміць таёмнага спалучэньня дзьвёх прыродаў у Хрыста, але там, дзе канчаюцца межы людскога розуму, прышло з помаччу Божае аб'яўленьне, як непамыльны праваднік у надпрыродным сьвеце.

Вяртаючыся ў Назарэт наша людзкая цікавасьць усё-ж крыху занепакоеная; праз 30 гадоў Хрыстос там жыў і акрамя аднаго дробнага здарэньня няма аб ім з таго часу больш ніякіх вестак?!

Чаму не пакінуў Назарэт і не паехаў у Атэны, ў Рым, ці ў Індыю? Там былі тагачасныя цэнтры культуры і там нарасталі смага пазнаваньня праўды. Дык чаму Хрыстос не занёс туды свае збаўчае навукі?

Адказам на гэта могуць быць словы Божыя, сказаныя вуснамі прарока Ісаіі: «Мае думкі — ня думкі вашы, ані вашы шляхі — Мае шляхі» (Іс. 55, 8).

Калі маем знайці адказ на тайну жыцьця Хрыста ў Назарэце, дык ён ня будзе іншы ад таго, які даў апостал Паўло. Ён у пасланьні да жыдоў кажа: «павінен быў стацца ўва ўсім падобным да братаў, каб быць міласэрным» (Жыд. 2, 17). У плянах Божых было, каб Сын Божы, прымаючы людскую прыроду, стаўся ўва ўсім нам падобны. Таму Хрыстос, будучы Богам, «Сябе Самога панізіў, прымаючы форму слугі» (Філ. 2, 7). Хрыстос быў паслушны, пакорны і ўбогі, а гэта ўсё дзеля прыкладу людзям: «дзеля вас стаўся бедным, тады калі быў багатым» (ІІ. Кар. 8, 7).

Гэтыя словы апостала ёсьць найлепшым выясьненьнем сказу сьв. Лукі: «І быў паслухмяны ім».

Жыцьце сьв. сям'і ў Назарэце ёсьць прыкладам сямейнага і манашага жыцьця. Ціхасьць, скромнасьць, працавітасьць, згода, сямейная радасьць — вось праменьні, якія прабываюцца з Назарэту аж да нас праз адлегласьць прастору і цемру вякоў.

Наша змучанае эмігранцкае сэрца можа належа супаць у Назарэце, а Назарэт кожны з нас можа мець пры Божым багаслаўстве там, дзе ёсьць бацькі сьведамыя божых прыказаньняў і захоўваючыя хрысьціянскую абычайнасьць і ўсюды там, дзе ўзаемаадносіны між людзьмі маюць такі характар, каб з імі заўсёды і неразлучна быў Хрыстос.

а. Ч. Сіповіч.

## Пабожныя беларускія звычай

Пры розных нагодах на старонках беларускае прэсы можна стрэнуць паасобныя артыкулы аб сьвяточных звычаях на Беларусі, але рэдка калі ўспамінаецца аб рэлігійных беларускіх звычаях у штодзённым жыцьці, а якраз аб іх варта часцей успамінаць, каб яны былі ня толькі ўспамінамі, але жываю традыцыяю, бо якраз цяпер так на бацькаўшчыне, як і на эміграцыі беларускі народ перажывае вельмі крытычны час ламаньня самых найглыбейшых асноваў самабытнасьці.

Хата.

Шэрая дзеравянная хата беларускага селяніна і мешчаніна, найчасцей пакрытая саламянная страхою, як-бы яна ўбогая ня была, заўсёды была для беларуса маленькаю сьвятыняю. На покуці знайходзіўся рад сьвятых абразоў, завешаных прыгожымі вышыванымі набажнікамі. За абразамі заўсёды знайходзілася грамічная сьвечка, якая запальвалася ў часе вялікіх навалыніцаў і давалася ў рукі ўміраючаму. Сьвянцоная вярба,

святніцкая вада і святніцкая соль так-жа мусілі быць у кожнай хаце.

Штодзенна рана і вечарам кожны з сямейнікаў перад абразамі гаварыў свае пацеры; у гэтым-жа мейсцы зьявляліся да Бога ў хвілінах радасці з падзякаю, а ў хвілінах гора з просьбаю аб помачы. Калі ў гутарках даводзілася сказаць нейкае нядобрае слова, дык звычайна перад гэтым дадавалася: «шануючы гэтыя святыя абразы і хату». Сядзець у хаце ў шапцы, або свістаць, рахавалася таксама строга забаронена, як і ў святых. Звычайна перш, чым рабіць улазіны ў новую хату, яна пасвячалася; калі з нейкіх прычынаў нельга было пасвяціць у сваім часе, дык гэта рабілася пры першай нагодзе. Паводля старога беларускага звычайу, ўвайходзячы ў хату, віталіся славамі: «Пахвалены ў хату!», або «Слава Хрысту!»

### Гасціннасць.

У найстарэйшых гістарычных памятках кажацца, што ўсе беларускія пляменьні мелі звычай, каб у іх у хаце на сталае заўсёды ляжаў хлеб і была соль, каб было чым стрэнуць кожнага неспадзяванага госьця. Пры гэтым варта зацеміць, што такое прыманьне госьцяў мела глыбокую рэлігійную аснову, як аў гэтым сьведчыць прыказка: «Госьць на двор і Бог на двор». Дзеся гэтага і прымалі госьця не як папала, а найлепш, як толькі маглі: «Чым хата багатая, тым і рада». Садзілі яго на самае пачэснае мейсца: «Госцева мейсца не покуці». Таму што вясною беларускі селянін ня меў магчымасці добра частаваць, дык у адносінах да госьцяў меў адно жаданьне: «Тады госьць бывай у мяне, калі поўна ў гумне». А колькі створана казак і лягэндаў у беларускім народзе аб тым, як у пастаці старэнькага падарожнага госьця хадзіў па зямлі сам Бог!

### Падарожжа.

Выбіраючыся ў дарогу, беларус заўсёды, перш чым пераступіць парог хаты, пабожна жагнаўся ў кірунку абразоў. Калі бацькі выпраўлялі дзяцей у дарогу, дык багаславілі іх святымі абразамі. Прыгожы прыклад такога багаслаўства падае Ул. Галубок у драме «Апошняе спатканьне». А на вясельлі, перш чым ехаць да шлюбу, пасыла таго, які маладых пабагасловяць іхныя бацькі, сват яшчэ тройчы звяртаўся да ўсіх прысутных, каб багаславілі маладых. Словы гэтае просьбы акрамя глыбокага рэлігійнага зместу, маюць незвычайную мастацкую літаратурную форму.

Крыжы на скрыжаваньнях дарог калісь былі неадменнаю азнакаю ўсіх беларускіх дарогаў. Навошта іх там ставіў народ? Бо на скрыжаваньні

дарог заўсёды ёсць найбольшая небяспека заблудзіць, а крыж ставаўся нагодаю зьявнуча да Бога з просьбаю аб помачы. Да таго ў шматлікіх беларускіх казках і лягэндах гаворыцца, што на скрыжаваньні дарог знаходзіцца нячысцік, а ведама так-жа з агульнага вераваньня, што нячысцікі найгорш баяцца крыжа, дык і ставіліся гэтыя святыя знакі для ахароны падарожных ад усякага ліхога. А беларускія жанчыны ніколі не забываліся абяздаць фігуру Хрыста на ўкрыжаваньні чыстым хвартушком.

### Прошчы.

Калі толькі пазвалялі палявыя работы, у вёсках збіраліся меншыя, або большыя гурткі на прошчы да сваіх уладальнікаў святых, як: Жыровічы, Вострая брама і Кальварыя ў Вільні, Кодно, Супрасьль і шмат інш. Агулам на Беларусі ведама каля 40 чудатворных абразоў Маці Божай, да якіх сходзяцца малельнікі з далёкіх куткоў краю. Ідуць на прошчы беларусы не для па рады, не з турыстычнае цікавасьці, як гэта часта можна бачыць у Зах. Эўропе, але з глыбокіх рэлігійных перакананьняў.

### Працэсіі.

Акрамя таго, што пасыла Вадохрышча святар абходзіць кожную вёску у сваёй паравіі з святніцонаю вадою, яшчэ раз на год ладзіўся працэсійны абход ўсёй вёскі і грылягаючых палёў. Найчасцей такія абходы ладзяцца каля Сёмухі. Тады хаты прыбіраюць зеленьню, дварышчы і вуліцы ўсыцілаюцца пахучым аерам. Прыгожа тады глядзець, як кожны гаспадар выносіць у вароты чыста засланы стол, на ім ставіць запаленыя свечкі і вакол яго кленчыць уся сям'я, атрымоўвае багаслаўства святара і потым далучаецца да агульнае працэсіі.

### Святкаваньне.

Святы для беларусаў ня былі толькі днямі адпачынку, але мелі характар быццам урачыстых бліжэйшых сустрэчаў з Богам. Таму некаторыя большыя святы, такія, як: Каляды і Вялікдзень папярэджаліся вельмі дбайлівай падрыхтоўкай. Перад гэтымі святамі рыхтавалі ня толькі смачную і сытную ежу, але чысцілі дакладна ўсю хату, вярталі і перадусім ачышчалі сваю душу сьв. Сповідзьдзю і сьв. Прычасьцем.

Народны беларускі календар, дык амаль выключна асноўваўся на святах. Даты народжаньня, шлюбу, сьмерці заўсёды лічыліся ад найбліжэйшага свята. Напр., «Сыцяпан памёр тры дні перад Сёмухаю».

Асабліва характэрна для рэлігійнасьці беларусаў, што кожнае большае свята, акрамя царкоў-



ных абрадаў, мела яшчэ шмат хатніх звычаяў. Каляды суправаджаліся сьвятою вячэраю-куцёю, сьпевам калядоўшчыкаў, бэтлейкаю, ходжаньнем з казою і інш.; Васілье, або Новы Год — сытаю куцёю і сьпевам шчадроўшчыкаў ды варажбою; Вадохрышча — куцёю, абходжаньнем будынкаў і значаньнем крыжыкамі, або ініцыяламі трох каралёў; Грамніцы — рознымі абрадамі з грамнічнымі сьвечкамі; Дабравешчаньне — песнямі вясянянкамі; Вялікі пост — найважнейшаю справаю было годна выпаведацца, перад самаю споведзьдзю ўсе хатнія і суседзі прасілі ўзаемна дараваньня усіх крыўдаў і калі пасьля гэтага вярталіся з сьвятыні, дык у кожнага на абліччы можна было бачыць, што з іхняе душы спаў вялікі цяжар; Вялікдзень — гэта час найбольш радасных абрадаў, час валачобнікаў і гуляняў; Юр'е — час юр'еўскіх песень і выгану кароваў на расу з сьвянцонаю вярбою; Сёмуха — гуляньне моладзі, пянёны сёмушніх песень; нараджэньне Івана Хрысьціцеля — багатыя яшчэ дахрысьціянскія купальныя гульні і песні; Пятра і Паўла — хоць гэта час касавіцы, аднак знаходзіцца час, каб адсьвяткаваць традыцыйныя пятроўкі; Спас — асьвячэньне садавіны і збожжа; Багач — сьвячэньне зёлак; Прачыстая — розныя дробныя асьвячэньні; ап. Андрэя — варажба маладых дзяўчат т. зв. андрэйкі.

### Захаваньне пастоў.

Сёньня ў ненармальных умовах жыцця мала дзе захоўваецца пост, так, як гэтага вымагаюць царкоўныя прыпісы, але калісьці на Беларусі пост захоўваўся паўсюдна і быў постама для ўсіх і адначасна быў добрым лекам і для душы і для цела.

### Земляробскія звычаі.

Селянін больш чым хто іншы залежыць ад прыродных стыхіяў, супраць якіх чалавек быў і астаецца далей бясьсільны, дык самазразумела, што ў гэткім палажэньні ён больш чым іншыя звяртаецца да Валадара сусьвету з мольбамі. Ня дзіва так-жа, што кожная важнейшая падзея ў земляробстве суправаджалася нейкімі рэлігійнымі абрадамі — і засеўкі, і жаянкі, і дажынкі, і замалоткі, і дамалоткі — рабіліся з заклікам Божага багаслаўства. Асабліва дажынкі мелі прыгожыя звычкі, поўныя глыбокае сымбалічнасьці і яшчэ глыбейшую веру ў Божую ўсемагутнасьць і міласэрнасьць.

Прывітаньні, агульна ўжываньня ў сялянскім працоўным жыцці, прасякнуты так-жа глыбокаю рэлігійнаю сьведкасьцю. Сейбіта вітаюць: «Радзі, Божа!»; гаспадыню, што месіць хлеб — «Прыспарай, Божа!», а да кожнага іншага працуючага: «Памагай, Божа!»

### Бытавыя звычаі.

Амаль кожная важнейшая падзея ў жыцці беларуса суправаджалася нейкімі звычаямі з больш, або менш глыбокім рэлігійным зьместам. Хрэсьбіны, вяселье, хаўтуры — мелі на толькі багатыя і рознакалябрыя абрады, што аб кожным з іх ёсьць сабраныя шматомныя этнографічныя зборкі. Нават і ў скароце іх нельга пераказаць у рамках аднаго артыкулу, але варта звярнуць увагу на хаўтуры, бо беларусы раз выканаўшы хаўтурныя абрады, не ўважалі, што гэтым ужо выканалі ўсе свае абавязкі адносна пакойнікаў. Аб іх маліліся часта самі і часта шчодро дарылі старцаў, каб яны памаліліся за душы памёршых. Акрамя таго год у год ладзіліся асобныя сьвяты ў чэсьць памёршых: Радаўніца і Дзяды.

### Значэньне беларускіх рэлігійных звычаяў.

Чытаючы гэтае сухое і няпоўнае пералічэньне пабожных беларускіх абрадаў і звычаяў нават і без дакладнейшага іхняга апісаньня, можна ясна ўбачыць багацьце духовага жыцця беларуса, бо «з поўнага сэрца гавораць вусны». Ужо самая колькасьць гэтых звычаяў сьведчыць аб вялікім духовым багацьці, а калі яшчэ ўсьведаміць іхнюю арыгінальнасьць, дык тым ясьнейшым стане для кожнага абраз духоўнага жыцця беларускага народу. Усе спробы чужынцоў вынарадавіць беларуса разьбіваліся аб гэтыя звычаі, як аб непакісную скалу. Дзеля гэтага сучасныя спробы варажых сілаў, знішчэньні стараў беларускіх рэлігійных традыцый, ёсьць найгоршая атака на душу беларуса, а з другога боку абьякаваньне да гэтых-жа звычаяў у некаторых кругах эміграцыі ёсьць нясьведамым супрацоўніцтвам з варажымі разбуральнымі сіламі.

Даўней хоць беларускаму селяніну жылося цяжка, хоць часам на перадноўку не ставала нават пушнага хлеба (з мякінаю), аднак дзякуючы глыбокаму рэлігійнаму жыццю, спалучанаму з роднымі звычаямі, беларус заўсёды быў бадзёры. Праўда, гора і бяда няраз лажыліся вялікім цяжарам на яго душу, але ён умеў падзяліць гэтае гора з сваім Стварыцелем і з сваімі сьвятымі апякунамі; нёс сваё гора ў сьвятыні і клаў яго разам з паклонам перад чудатворнымі абразамі, выліваў яго ў шчырай малітве — і лягчэй становілася на душу. Яго духовае жыццё было багатае і моцнае. Шэрыя будні ў сапраўднасьці трацілі шэрасьць, бо часта перапляталіся прыгожымі звычаямі. Сучаснае пакаленьне можа і мусіць шмат чаго навучыцца ад сваіх продкаў.

А. Самавец.

# Найстарэйшыя хрысціянскія сьвятыні на Беларусі ў X-XII ст.

## Агульныя заўвагі.

Дасьледнікі старое беларускае культуры маюць паважныя цяжкасьці ў сваёй працы, бо перашкодаў у гэтай працы ёсьць шэсьці шмат і з розных бакоў, а патрэбнага рачовага матэрыялу вышукаць даволі цяжка, не таму, што яго ня было, але перадусім таму, што ён у вялікай колькасьці ўмысна зьнішчаны варожымі дзейнікамі. Да таго, незалежна ад гэтых дзейнікаў, дзякуючы вялікаму лясному багацьцю ад найдаўнейшых часоў і да нашых дзён рамясло і будаўніцтва на Беларусі пераважна карысталася дэравам. Калісь старыя беларускія гарады дык «рубілі» выключна з дэрава і абносілі іх дэравяннаю агарожаю, адкуль і паўстаў сам назоў — горад. Частыя войны і яшчэ часцейшыя пажары няраз руйнавалі іх да тла. А калі чаго ні пажар, ні вайна не чапіла, дык час спарохніў.

Толькі з прыходам хрысціянства зьяўляецца на Беларусі мураванае будаўніцтва, калі не рахаваць такім некаторых прымітыўных хатаў-ляпianкаў. Нажаль да гэтага часу замала дасьледжана памятка мураванага будаўніцтва нашых продкаў. Горкую праўду казаў Я. Купала, што «прадзедаў слава лазой зарастае, памяць мінуўшчыны дрэмле ў зямлі». Праўда, апошнім часам з бацькаўшчыны даходзяць весткі, што там быццам вядуцца ў некаторых ваколіцах досьледы стараветных беларускіх будаўнічых памяткаў, але нажалі яны адбываюцца пад націскам тае хвалявае маніякальнае псыхозы, якая ад некаторага часу запанавала ў Маскве. А ў эміграцыйных умовах немагчыма выцерабіць тую «лазу», якою зарастаюць помнікі нашае старое культуры. Затое тут можна і трэба хоць крыху аднавіць прынамся тыя весткі, якія да гэтага часу трапілі ў друк. Пэўна-ж і тут не абыходзіцца бяз цяжкасьцяў, бо да названае тэмы беларускае літаратуры ёсьць мала (1), ды-і з гэтых лічаных

працаў некаторых зусім нельга знайсці. Лягчэй адшукаць іншамоўную літаратуру (2), але так-жа толькі часткова. Аднак не зважаючы на гэтыя цяжкасьці, варту парухі названую тэму, бо яна можа быць добрым адказам на розныя паясьганыя няпрошаных «старэйшых братоў» і адначасна паказчыкам аднаго з багатых укладаў, якое прынесла хрысціянства ў беларускую культуру.

## Полацкія сьвятыні.

З дагэтулешніх досьледаў адназгодна вынікае, што найстарэйшаю хрысціянскаю сьвятыняю на Беларусі, аб якой да нас дайшлі весткі, была царква **Прэсвятэе Багародзіцы ў Полацку**. Ужо ў 1007 г. яе называюць старою. Але відавочна яна была дэравянная, дзеля гэтага і сьлед аб ёй зацёрся.

Дзесь каля Полацку была так-жа старая, калі не старэйшая за папярэднюю, царква **св. Івана**. Аб ёй успамінае скандынаўская «Крысна-зага», гаворачы, што Торнвальд, вяртаючыся з паломніцтва ў Ерузалім, памёр каля Полацку і быў пахаваны ў царкве св. Івана — гэта ўсяго, што аб ёй ведама.

- 1) Брунаў Н. І. — Беларуская архітэктура. Зборнік артыкулаў. Менск 1928.
- Васілевіч І. — Каложская царква ў Горадні. «Беларусь» Нр. 7-8, 1945 г.
- Палеес А. — Беларускія дойліды XII-XV в.в. «Беларусь» Нр. 3, 1946 г.
- Сыраб Б. — Калажанская царква ў Горадні. «Раніца» Нр. 18/19-20 (130/131-132) 1943.
- Хазераў І. — Аб царкве св. Спаса ў Полацку. Гістарычна-Археалёгічны Зборнік Інстытуту Беларускае Культуры. Менск 1927 г.
- Хазераў І. — Сабор св. Сафіі ў Полацку. Запіскі Аддзела Гуманітарных навук Інст. Беларускае Культуры. Менск 1928 г.
- Тарасенка В. Р. — Раскопкі на мінскім замчышчы. «Беларусь» Нр. 3 (79). 1951 г.
- Шчакаціхін М. — Нарысы з гісторыі беларускага мастацтва, Менск 1928.

- 2) Батюшковъ Н. — Русскія древности въ западныхъ губерніяхъ Имперіи. I-VII. Петербургъ 1868-1886.
- Воронин Н. Н. — Раскопки в Гродно. Кратк. Сообщ. ИИМК АН СССР вып. XXVII и вып. XXXVIII.
- Воронин Н. Н. и Крагер М. К. — История культуры древней Руси. т. II. Москва 1951.
- Орловскій Е. — Гродненская старина. Гродно 1910.
- Павлиновъ А. — Старыя церкви Витебска и Полоцка.. Работы IX археогр. конгр. въ Вильнѣ I. Москва 1895.
- Писаревъ С. — Проводникъ по Смоленску.
- Сапуновъ А. — Рѣка Зап. Двина. Витебскъ 1893.
- Сапуновъ А. — Полоцкій Софійскій Соборъ. Витебскъ 1888.
- Сапуновъ А. — Полоцкій Спасо-Евфросининскій дѣвичій монастырь. Витебскъ 1888.
- Семетковскій А. — Бѣлорусскія древности. Петербургъ 1890.
- Тарасенко В. Р. — Раскопки Минского Замчища. Кратк. Сообщ. ИИМК АН СССР вып. XXXV.
- Хозеров И. М. — К исследованию конструкции Спаского храма в Полоцке. Смоленск 1928.
- Хозеров И. М. — Археологические изучения памятников зодчества древнего Смоленска. Кратк. Сообщ. ИИМК АН СССР вып. XI.
- Шероцкій К. — Соборъ св. Софіи въ Полоцкѣ. Петербургъ 1916.
- Alpatov M. und Brunov N. --- Geschichte der alt-russischen Kunst. Augsburg 1933.
- Durczewski Z. — Stary zamek w Grodnie w swietle wykopalisk, dokonanych w latach 1937-1938. Grodno 1939.
- Jodkowski J. — Grodno wczesnosredniowieczne w swietle prac wykopaliskowych (1932-1933). Warszawa 1934.

Найстарэйшым і вельмі важным помнікам мураванага будаўніцтва на Беларусі ёсць катэдральная царква **св. Сафіі** ў Полацку. Яна была збудавана між 1044-1065 г., бо ўжо ў 1066 г. полацкі князь Усяслаў Чарадзей, заняўшы Ноўгарад, перавозіць адтуль у полацкую св. Сафію розныя царкоўныя каштоўнасці.

Аб першапачатковым выглядзе гэтае сьвятыні магчыма толькі дагадвацца, бо яе на працягу вякоў некалькі разоў асноўна руйнавалі і перабраблялі. Нязьменным астаўся толькі фундамант, але і то ня цэлы, ды частка сьцяны.

Самая ідэя будавання катэдры св. Сафіі мае пачатак аж у Візантыі, дзе Сафійская катэдра (к. 532 г.) лічылася вяршком будаўнічага мастацтва і сымбалам дзяржаўнага бляску. Дзеля гэтага, каб паказаць сваю магутнасць і багацце, украінскі князь Яраслаў Уладзімеравіч заснаваў ў 1037 г. Сафійскую катэдру ў Кіеве і з гэтаю-ж мэтай Уладзімер Яраславіч будзе падобную катэдру ў Ноўгарадзе ў гадох 1045-50, а Усяслаў Чарадзей, няўтомны змагар за разьвіццё і веліч свае бацькаўшчыны, каб паказаць, што Беларусь нічым не слабейшая і не бяднейшая ад суседніх дзяржаваў, бяз доўгіх меркаваньняў будзе ў Полацку такую-ж св. Сафію. Зразумела, што падобная мэта абумоўлівала і падабенства ў самым будынку, да таго-ж і дойдзі праўдападобна былі з тае самае бізантыйскае школы. Аднак у ёй ёсць так-жа і паважныя розьніцы.


Св. Сафія полацкая — гэта аграмадны пяцінаўны будынак з трыма кантаватымі апсыдамі ў аўтарнай частцы; апсыды ў прытворнай частцы не захаваліся. Над бакавымі навамі былі хоры, а на версе было сем купалаў. Унутры катэдра была ўпрыгожана фрэскамі, рэшткі якіх асталіся яшчэ ў падвале.

Але што для нас вельмі важна, дык гэта архітэктурныя сваеасаблівасьці полацкае св. Сафіі. Дакладна і з фаховаю ведаю гаворыць аб іх Брунаў Н. у некалькі артыкулах, выданных у Менску, нажаль цяпер іх нельга знайсці, але ёсць панямецку выданая праца Алпатава М. і таго-ж Брунава Н., дзе знаходзяцца вартасныя весткі адносна нашых старых сьвятыняў, хоць абодва аўтары ёсць расейцы — і ня маюць ніякіх прабеларускіх тэндэнцыяў.

Аб св. Сафіі там гаворыцца, што ў параўнаньні да кіеўскае і ноўгарадзкае «ў полацкай св. Сафіі зьвяртае на сябе ўвагу вялікая розьніца квадратаў перасячэньня падоўжнае і папярэчнае наваў і між квадратамі бочных наваў — тут розьніца квадратаў шмат меншая, як у Кіеве і Ноўгарадзе. Праз гэта прастор галоўнага купалу ня вырозьніваецца, а ўсё нутро будынку распадаецца на азначаны лік прастораў, якія маюць розьніцу між сабою. Да таго ўканы ўсходняга прастору апоры лукаў раздвоеныя; праўда-

падобна такое-ж раздваеньне было ў бочных прасторах; праз гэта ўнутры будынку ўвесь прастор і паасобныя яго дзяленьні павінны былі атрымаць перавагу перад галоўным прасторам і абходамі. Вонкавыя сьцены ў Полацку мацнейшыя, як у кіеўскай св. Сафіі».

«Галоўнымі сваеасаблівасьцямі полацкае св. Сафіі ёсць ўсябочна сымэтрычная будова яе пляну, якая асягнута дадаткам аднаго прамежку да ўсходняга боку галоўнае частцы будынку і якога нідзе больш не сустракаецца ў пяцінаўных крыжакупальных сьвятынях на ўсім усходнеславянскім абшары. Першаўзорам да гэтага ёсць канстантынска-пальскія тыпы сьвятыняў. Адгэтуль вынікаюць два вельмі важных выснаўкі: бочныя галерэі не дазваляюць уважаць нутра сьвятыні, як простую галю, у якой усе наві аднолькава высокія, а самая немагчымасць уняць разам



Плян катэдры св. Сафіі ў Полацку паводля І. М. Хозерава.

увесь падзелены прастор, вытварае падзел нутра на цэлы рад доўгіх, вузкіх карыдораў, якія крыжуюцца з сабою і твораць падоўжныя і папярэчныя наві, праз што прасторная суцэльнасць стаецца рознаякай. Усходняя прамежка акрамя таго абумоўлівае сымэтрычнасць вонкавага блёку будынку, у якім сярэдні квадрат акружаецца двума радамі праслаў, а ягоны цэнтр дакладна азначаецца сярэднім купалам. Аб тым, што даданы ўсходняга прамежку служыла перадусім для сымэтрычнасці будынку навунах, даказваецца групаю трох заходніх апсыдаў (потым знішчаных Л. Г.). ...Праз гэта было зусім скасавана выразнае накіраваньне галоўнае часткі ў напрамку апсыдаў, бачнае ў іншых падобных сьвятынях, і было заменена ўсябочным накіраваньнем да цэнтру, да якога так-жа накіроўваліся і апсыды.

Уканы трэба заўважыць, што ўсе апсыды кантаватыя, праз гэта падобна, як галоўны бу-


дынак утвараецца роўнымі плошчамі, так сама моцна выступаюць плошчы галоўнае апсіды. Група апсіды былі вельмі шчыльна звязаны з корпусам будынку і паволі вырасталі з яго; яны ня знішчалі замкнёнасьці і цэласьці ўсяго будынку, творачы толькі ягоную ніжнюю частку, яму поўнасьцю падпарадкаваную».

«Група апсіды і ўсходняя прамежка прыдаюць нутранаму прастору сьвятыні базалікальны характар і сьведчаць аб уплыве раманскага будаўнічага стылю. Катэдра сьв. Сафіі ў Полацку з яе раманскімі будаўнічымі асаблівасьцямі выяўляе паслядоўнае пераапрацаваньне плянаўных крыжакупальных сьвятыняў, якія прышлі сюды з паўднёнай Русі, надаючы ім форму масыўнага замкнёнага вежападобнага будынку, у якім суадносіны сьценных пілястраў і апсіды да іхніх адбочных плошчаў і стройнае сыстэмы нішаў, а так-жа тамбур купалу — усё гэта моцна падчэрквае стоўнасьць будовы. Тут першы раз сустракаюцца ў усходнеславянскім будаўніцтве так паслядоўнае ўжываньне стоўнасьці для ўпарадкаваньня масы на вонках... У нутры катэдры сьв. Сафіі павінна была быць моцна азначаная вышыня, перадусім такім чынам, што малыя праслы ў пляне будынку былі ўзьняты вельмі высока, а так-жа дзякуючы зьменшанасьці дзеяньня сярэдняга квадрату — праз гэта збольшвалася значэньне крыжападобных філяраў і нутраных пілястраў супраць прастору будынку. Такім чынам у архітэктуры Полацку ўжо ў XI в. сьцьвярджаецца наступ старога народнага мастацтва. Пры гэтым здаецца, што народнае мастацтва было выхадным пунктам архітэктурнае творчасьці, якая ўжо мусіла мець разьвітую будаўнічую школу з удаканаленымі прынцыпамі».

Вельмі характэрна, што ў навейшых прынагідных зацемках савецкае літаратуры аб полацкай сьв. Сафіі чамусьці зусім абмінаецца моўчанкаю вышэйнаведзенае сьведчаньне Алпатава і Брунава, а самому Алпатаву робяць закід, што ён «не свабодны ад уплываў ідэалістычнага буржуазнага мастацтваведаньня».

Другім вельмі вартасным помнікам старога беларускага будаўніцтва ёсьць катэдра сьв. Спаса ў Сяльцы каля Полацку. Аб ёй захавалася больш вестак, як аб сьв. Сафіі, і яна сама з невялікімі перабудаваньнямі праіснавала да другога сусьветнае вайны, у часе якое была зруйнаваная.


Найбольшая заслуга ў будове катэдры сьв. Спаса належыць сьв. Еўфрасіні-Прадславе. Кіраваў будоваю першы чэдамы паіменна ў гісторыі беларускага будаўніцтва дойдзі Іван з Полацку. Дата пабудовы дакладна ня ўсталена, але агульна прымаецца, што яна мусіла быць збудаваная перад 1128 г. Што да апісаньня і архітэктурных сваеасаблівасьцяў гэтае сьвятыні, дык зноў зьвер-



Катэдра сьв. Спаса і яе плян паводля  
М. Алпатава і Н. Брунава.

немся да Алпатава і Брунава, якія студыявалі на месцы гэты старабеларускі помнік.

«Сьцены катэдры сьв. Спаса, а перадусім нутраныя слупы ў ёй надзвычайна тоўстыя, бо ляжачыя на іх лукі пераладаваныя празмерным цяжарам масыўнага пастамэнту, які мае форму чатырох трылопасных лукаў, накіраваных уввысь: і толькі на гэтым пастамэнце ляжыць барабан купалу. Вонкавы выгляд будынку сёньня (зн. да 1942 г.) на жаль мала нагадвае першапачатковую форму і мусіць быць заменены рэканструкцыяй. Успомнены вышэй пастамэнт ёсьць зусім сваеасаблівы. Падабнага да яго не спатыкаецца ні ў адной пабудове бізантыйскага, ані заходне-эўрапейскага, ані ўсходняга мастацтва. Плян катэдры ёсьць «іконаграфічны», падобны да пляну царквы Дабравешчаньня ў Віцебску... але ў адмону ад гэтае апошняе катэдра сьв. Спаса мае знакі грубага будаўніцтва, на якім прымітыўныя рысы выцёснены без параўнаньня мацней, чым у іншых усходнеславянскіх сьвятынях. Пераважаючае панаваньне масы над прасторам дзейнічае на будынак прыгнобляюча. Сьцены ў ім нячувана тоўстыя..., а слупы яшчэ таўсьцейшыя, асабліва ўсходнія. Хоры ў абодвых кутах прасторах адзьдзелены ад галоўнае часткі сучэльнаю сыцяною. Присутнасьць пастамэнту робіць купальны барабан вельмі выяцянутым угару. Агулам прастор прыдушаны масаю і няма належных суадносін між нутраным прасторам і вонкавымі разьмерамі будынку. Нутраны прастор мае пачорападобны выгляд. Купальныя лукі шырыя, чым рамяны крыжу; бочныя прасторы вузейшыя за масыўныя слупы. Бочныя навы толькі крыху шырыя за сходы на хоры ў заходняй сыцяне. Першапачаткавая форма вокнаў яшчэ канчаткова не азначана, відаць



Разрз катэдры св. Спаса паводля  
А. М. Паўлінава.

аднак, што яны былі вельмі маленькія. Тыпичнымі ёсць першапачаткавыя маленькія крыжападобныя вакенцы пад скляпеньнем. З асаблівай энэргіяй падзелена нутраны прастор... Асабліва шырокія лукі дзеляць нутро на паасобныя «карыдоры», якія крыжуюцца з сабою пад простым кутом... Лукі між слупамі і вонкавымі сьценамі ніжэйшыя, чым скляпеньне, праз гэта паасобныя часьці прастору яшчэ больш адасобніваюцца і збліжаюцца да выгляду вузкае высокае шахты. Асабліва сярэдня нава з высокім купальным барабанам, у выніку значнага перасуненьня на ўсход галоўнае апсэды, рве лучнасьць усіх трох апсыдаў і кожная з іх унята, як закончаная ў сабе. Адсутнасьць бочных дзьвераў ёсць знакам разьвязаньня дацэнтрычнага прасторабудаўніцтва».

Гэтае апісаньне зроблена чужынцамі і да таго ня вельмі прыхільнымі для беларусаў, але яно

мае сваю вартасьць, як дакумант фахоўцаў. Для беларускага будаўніцтва катэдра св. Спаса важная тым, што ў ёй маем спробу зусім адменнага ўняцьця традыцыйнае схэмы крыжакупальных сьвятыняў. Пры тым дойдзім асягае намечаную мэту. У яго ёсць імкненьне якнайбольш выцягнуць будынак угару, дзеля гэтага ён вельмі ўзмацняе сьцены, але затое сьвятыня прымае вежападобны характар і мае акцэнт моцнага руху.

У суседзтве каля св. Еўфрасінінскага манастыра і катэдры св. Спаса, знаходзіўся мужчынскі манастыр, у якім той-жа дойдзім Іван пабудаваў царкву **Прэсьвятое Багародзіцы**, але нажаль ані ад самога манастыра, ані ад царквы не асталося нават і сьледу. Сапуноў дагадваешца, што яна магла быць на мейсцы, дзе потым знаходзіўся касцёл Ксавэрага на магільніку.

Той-жа самы дойдзім Іван пабудаваў яшчэ **Барысаглебскую** царкву пры Бельчыцкім манастыры. Плян яе вельмі падобны да катэдры св. Спаса. Некаторыя дагадваюцца, што магчыма Барысаглебская царква была першаю будаўнічаю спробаю дойдзіма Івана. Нажаль ад гэтае царквы асталіся толькі руіны і тыя недасьледаваныя.

Пры тым-жа Бельчыцкім манастыры і праўдападобна той-жа дойдзім Іван быў выбудаваў невялічкую **Пятніцкую** царкву. Гэта быў падаўгаваты будынак бяз слупоў — ад яго асталіся так-жа толькі руіны.

У асобе дойдзіма Івана з Полацку беларускае рэлігійнае будаўніцтва мае вельмі вызначнага прадстаўніка, які пэўне-ж не зваліўся з неба; ён узгадоўваўся на розных ужо да яго існуючых узорах будаўніцтва, але ў сваёй творчай працы ён пракладае новы шлях для беларускага архітэктурнага стылю, прыспарае новыя формы для беларускае культуры і ўносіць паважны уклад у скарбіцу агульнага мастацтва. Ягонныя спробы прадаужалі разьвіваць беларускія дойдзімы і дойдзімы суседніх народаў.

а. Л. Гарошка.

(Працяг будзе)

## ГАРОХ

(Казка з Пружаншчыны, якую часта можна было пачуць у часе Калядных вечароў).

Жыў, быў Дзед з Бабаю, гаралі яны жабаю, пасеялі гарох пад лаваю. Гарох узышоў, рос-рос і дарос да лавы. Выкінулі лаву. Гарох рос-рос і дарос да столі. Выкінулі столь. Гарох рос-рос і дарос да страхі. Скінулі страху. Гарох рос-рос і дарос да неба. Палез Дзед струкі рваць. Лез-лез і далез аж да неба ды глядзіць разглядаецца.

— Чаго хочаш? — у небе пытаюцца.

— А нічога, я струкі рваў, баба паслала, дык

вось аж сюды далез. Павялі яго па неба, паказалі ўсё, пачаставалі, а на разьвітаньне даў яму Бог торбу золата.

Ідзе Дзед да хаты, рады, пье, аж спатыкае чалавека, які пару валюў гоніць.

— Адкуль ідзеш такі вясёлы, дзеду?

— З неба! — І расказаў Дзед, як ён жыў з Бабаю, як гарылі яны жабаю, як гарох сеялі пад лаваю, як ён палез струкі рваць і далез да неба, як яго там прымалі, і як яму Бог торбу золата даў.

— Торбу золата, кажаш, маеш?

— Але, — кажа Дзед.

— Нашто яна табе, дзеду, памянй на мае валы, ня будзеш больш гараць жабаю.

Падумаў Дзед, падумаў, ды-й памянй.

Гоніць валы дарогаю папасвае ды пяе, аж на-супраць едзе чалавек верхам на кані і пытае:

— Скуль валы гоніш такі вясёлы, дзеду?

І расказаў Дзед, як ён жыў, як на неба па-паў, як торбу золата на валы прамянй.

— Нашто табе, дзеду, валы? Памянй на май-го каня, ня будзеш пешкі хадзіць. — Падумаў Дзед, падумаў і памянй.

Едзе Дзед на кані ды падсьпеўвае, а насу-страч яму чалавек карову вядзе.

— Скуль едзеш такі вясёлы, дзеду?

— З неба! — І расказаў Дзед пра гарох і пра торбу золата.

— Нашто табе, дзеду, конь? Памянй на маю карову, будзеш малако піць, а баба масла біць, сыры ляпіць.

Падумаў Дзед, падумаў і памянй.

Вядзе Дзед карову ды-й аблізваецца на ўспа-мін сыра ды масла, ды падсьпеўвае, аж на сустрач яму чалавек япрука гоніць.

— З кірмашу йдзеш, дзеду, кароўку купіў, такі вясёлы?

Ледзь не разгневаўся Дзед і расказаў, як ён з Бабаю жыў, як у неба папаў, што там бачыў, як торбу золата выменяў.

— Нашто табе, дзеду, карова? Сена ня маеш, чым карміць зімою будзеш? Памянй на майго япрука, заколеш яго, будзеш мець і сала і каў-басы.

Падумаў Дзед, падумаў, ды-й памянй.

Гоніць Дзед япрука дарогаю ды падсьпеўвае, рады, што каўбасаў дажыўся, аж на спатканьне яму чалавек барана гоніць.

— Скуль, дзеду, такі вясёлы? — пытае.

І расказаў Дзед, як ён жыў, як у небе быў і як япрука мае.

— Нашто табе, дзеду, япрук? Памянй на май-го барана, будзеш і мяса мець і скуру на кажух.

Падумаў Дзед, падумаў і памянй.

Гоніць Дзед барана, ды-й падпявае. Насустрач чалавек гусака нясе.

— Скуль, дзеду, ідзеш такі вясёлы?

І расказаў Дзед, як ён жыў, як у небе быў, як торбу золата Бог даў і як ён яе прамянй.

— Нашто табе, дзеду, баран? Ты стары, у лес не паедзеш, дык і кажуха ня трэба! Памянй на гусака і мяса будзеш мець і пуховую падушку пад галаву.

Падумаў Дзед, падумаў і памянй.

Нясе гусака, ды-й прыпявае. Спатыкае чала-века з пеўнем.

— Скуль, дзеду, такі вясёлы?

І расказаў Дзед пра неба і пра торбу золата.

— Нашто табе, дзеду, гусак? Памянй на пеў-ня. Будзе табе рана пяць, будзеш рана ўста-ваць, а хто рана ўстае, таму Бог дае.

Падумаў Дзед, падумаў і памянй.

Нясе Дзед пеўня і прыпявае, аж на сустрач жанчына на кірмаш ідзе, у кошыку яйкі нясе.

— Скуль, дзеду, такі вясёлы?

І расказаў Дзед, як ён жыў, як у неба папаў, як Бог торбу золата даў, як ён яе прамянй.

— Нашто табе, дзеду, певень? Будзе рана пя-яць, будзе спаць не даваць, а ты стары, на ка-го табе працаваць? Памянй на яйкі, дык яечні напачэш!

Падумаў Дзед, падумаў і згадзіўся. Палажыла яму жанчына дзесятка як у шапку, ды-й пашоў Дзед прыпяваючы да хаты.

А Баба яго рада сустрэла, бо ўжо і выгляда-ла і гукала, і баялася, ці што благое ня сталася, а тут бачыць, Дзед рады, прыпявае ды поўну шапку як мае.

— Дзе-ж ты іх узяў?

Тут Дзед расказаў, як ён у неба трапіў, як яму Бог торбу золата даў і як ён яе прамянй.

Калі ўзлавалася Баба, калі кінецца на Дзеда з кулакамі:

— Ах, ты, такі, ах, ты, сякі! — ды-й мало-ціць старога. Яйкі ўпалі і разьбіліся, а Баба за качаргу ды за Дзедам. Той, бедны, у кут, як ушлі-нуўся, дык і ня чуў, калі Баба качаргу аж да рук пабіла.

— Цяпер, — кажа, — сама пайду ў неба па торбу золата!

І палезла Баба па гаросе. Лезла-лезла цэлую ноч і на росьсьвітках уткнула галаву ў неба і гу-кае:

— Го-го! сьвятыя, годзе спаць. Майго дзеда дарогаю абдурылі, ні рубельчыка на'т на паказ да хаты ня прынёс. Глядзецца, каб тых ашукан-цаў ні на парог у неба ня пусьцілі, хай у пекле смажацца, такія яны, ды сякія.

Зьявіўся нейкі сьвяты, ды-й просіць Бабу, каб так не гаманіла, бо 'шчэ ў неба ўсе сыпяць і анё-лы, і сьвятыя. Але дзе там, Бабу ня ўняць.

— Я, — кажа, — старая цэлую ноч лезла, а тут яшчэ ня выспаліся, — ды-й давай яшчэ мац-ней гарланіць. Просіць яе сьвяты, каб усьціха-мірылася, ды толкам расказала, чаго хоча. Але дзе там! Баба так разышлася, што на сьвятога, як на свайго дзеда, ці на суседку Алесю, з ку-лакамі кінулася. Забылася ў сваім гневе, што трэ-ба за гарох трымацца, каб ня ўпасці. Пусьціла-ся, ды-й паляцела ўніз. Падаючы, усе свае ліхія костачкі пагубіла і па сьвеце пасеяла. І падаючы яны ў градам і людзям дабро нішчаць.

А Дзед, тымчасам, ачуняў, нахваў гароху, на-варыў ды-й чакае Бабу есьці...

Расказала бабулька **Н. Расы.**

# НА РЭЛІГІЙНАЙ НІВЕ

## САПРАЎДНАЯ НАВУКА ПАСТУПОВА АДКРЫВАЕ БОГА.

Падчас адкрыцця новага акадэмічнага году Папскае Акадэміі Навук Свяцейшы Айцец Пій XII прамаўляў да Кардынальскае Калегіі — праводная тэма гэтае прамовы была: Адносіны навукі да Бога.

Ад пачатку да канца прмова Свяцейшага Айца мае глыбокі багаслоўскі і навуковы характар. Вось некаторыя мейсцы з першае часткі прамовы:

«Выглядае так, што сучасная навука, паступаючы ўпярод на працягу вякоў, сведчыць няпер на карысць пачатковага біблейнага сказу: «Хай станецца святло!», сказанага ў тым мамэнце, калі матэрыя з'явілася з нічога разам з морам святла, прамянявання і калі замігцелі ў мільёнах нябесных сузор'яў хімічныя элементы».

Наступна Найвышэйшы Архіпастыр звярнуў увагу на сучасны стан атамічных досьледаў, разбіццю атому і ягонай будове.

«Усё паказвае на тое, што матэрыяльны сусвет меў бесканечна магутны пачатак, з якога ўзяў неапісальную колькасць запасу энергіі, з якою ён спачатку хутка развіваўся, а потым паступова спавольніваў свой развой аж да сучаснага стану».

«У меру свайго развою, якраз дзякуючы свайму поступу, сапраўдная навука, адваротна, як гэта было калісь, адкрывае Бога паступовым спосабам, быццам Бог знайходзіцца за кожнымі дзвярыма, якія адчыніла навука».

Далей Свяцейшы Айцец канкрэтна паказаў, як выглядаюць доказы на існаванне Бога, паданыя сьв. Тамашом Аквінскім, у святле навіейшых навуковых адкрыццяў і ўканны падчыркнуў, што дзякуючы здабыццям мадэрнае навукі так у мікракосмасе, як і ў макрокосмасе паглыблена і пашырана асновы, на якіх апіраюцца некаторыя доказы існавання Бога.

### МАЦІ І ДЗЕЦІ.

Уканны кастрычніка г.г. Свяцейшы Айцец прамаўляў да італьянскіх акушэрак падчас іхняга кангрэсу ў Рыме. У свайёй прамове Ён падчыркнуў з асаблівым націскам неабходнасць захавання навукі Каталіцкае Царквы ў справе рэпектавання людзкага жыцця, ў якой-бы стадыі развіцця яно не знаходзілася. Між іншым Свяцейшы Айцец даслоўна сказаў: «Ніякі чалавек, ніякая ўлада, ніякая эўгэніка, ніякія медыцынскія, сацыяльныя або эканамічныя, ці маральныя прыпісы ня могуць даць праўна важнага тытулу, дазваляючага ўмысна і ўпрост накіравана знішчыць нявіннае людзкае жыццё».

Гэтая прмова выклікала вельмі шырокі розгалас на старонках прэсы і розныя камэнтары ды засьцярогі з розных асяродкаў. Асабліва незадаволеныя галасы пачуліся з пратэстанцкіх кругоў.

Дзеля гэтага прамаўляючы ўканны лістапада да сяброў сямейнага фронту Свяцейшы Айцец парушыў зноў папярэдняю тэму і адказаў на памылковыя закіды адносна прамовы да акушэрак. Гэтым разам Ён з асаблівым націскам падчыркнуў, што Каталіцкая Царква не дазваляе ніякіх абортаў, «якія ўмысна і ўпрост робяцца для знішчэння дзіцяці», але што Царква «ніколі і ў ніякім выпадку не навучала быццам жыццё дзіцяці больш вартаснае, чым мацеры. Так ставіць пытаньне ў форме альтэрнатывы: або жыццё мацеры, або жыццё дзіцяці — ёсць памылкаю, бо ані жыццё дзіцяці, ані жыццё мацеры ня можна знішчыць наўмысля. У адным выпадку, як і ў другім ёсць толькі адна рэч, якую можна вымагаць: трэба зрабіць усё магчымае, каб выратаваць жыццё абодвух: маці і дзіцяці...»

«Калі для ратавання жыцця будучае маці, незалежна ад стану бярэменнасці, былі-б патрэбны нейкія хірургічныя захавы, або нейкія іншыя тэрапэўтычныя сродкі, якія могуць мець, як пабочны, але ў ніякім выпадку жаданы, ці намераны, аднак непазьбежны вынік, сьмерць плоду, такі акт ня можа ўважацца, як прасты напад на нявіннае жыццё. У гэтых умовах апэрацыя можа быць дазволена...»

З асаблівым націскам паўтораныя некалькі разоў словы «простае» і «ўмыснае знішчэнне» нявіннага жыцця, кажуць выразна, што забараняе Каталіцкая Царква.

Варта зацеміць, што з гэтае нагоды выдатныя гінэкалёгі апублікавалі рад артыкулаў, у якіх сьцьвярджаюць, што ў сучасным стане медыцынскае веды вельмі рэдкія такія выпадкі, дзе неабходна перарваць бярэменнасць для ратавання жыцця маці. Як бачым становішча сучаснае медыцыны да парушанае тэмы, мала чым розніцца ад Каталіцкае Царквы.

### ВАТЫКАНСКАЕ БЮРО ЭМІГРАЦЫІ.

У лістападзе г.г. Свяцейшы Айцец вызначыў у лоне Святога Калегіі спецыяльную дэлегатуру для эміграцыі. Заданнем новае ўстановы ёсць узгодніваць старанні Царквы ў справе помачы эміграцыі ўва ўсіх краінах. Кіраўніком новае ўстановы назначаны монс. Эміліо Россі.

### МІЖНАРОДНЫ КАНГРЭС УЗГАДАВАЎЦАЎ.

У мінулым месяцы адбыўся ў Рыме першы міжнародны кангрэс каталіцкіх узгадаваўцаў, на

якім удзельнічалі прадстаўнікі 12 краінаў. Праводная тэма Кангрэсу была: «Аснова ўзгадаваньня ў сьвятле хрысьціянскіх прыныпаў».

### ВЫЗВАЛІЛІ АРХІБ. СТЭПІНАЦА.

Пасьля доўгіх перагавораў югаславянская камуністычная ўлада 6-ХІІ вызваліла з турмы Я. Э. Алёіза Стэпінаца архібіскупа Загрэбу, засуджанага ў 1946 г. на 16 гадоў турмы. Аднак вызваленьне ня ёсьць поўным, бо Я. Э. Стэпінацу забаронена ягонае архіпастырская праца.

Некалькі дзён перад тым вызвалена з турмы праваслаўнага мітр. Іосіфа Скоплянскага і дазволена яму заняць свой мітрапалічы пасада.

Абодва гэтыя вызваленьні камуністычная ўлада зрабіла быццам, як амністыю з нагоды 6-ых ўгодкаў устанавленьня югаслаўскае рэспублікі. Агулам з амністыі скарыстала поўнасьцю, або часткова 2.400 вязьняў. Такім актам сучасная тітаўская камуністычная ўлада мае на мэце здабыць сабе прыхільнасьць масаў.

### ДЫПЛЁМАТЫЧНЫ ЗВ'ЯЗОК ЯПОНІІ З ВАТЫКАНАМ.

Нядаўна ў Токію японскі віцэ-міністар замежных спраў Содзо-Ігуші і апостальскі дэлегат монс. Фюрстэнбэрг падпісалі акт дыплёматычных звязкоў між Японіяю і Ватыканам.

### БЕСТКІ З ЧЭХАСЛАВАЧЧЫНЫ.

Палажэньне каталікоў у Чэхаславаччыне ўвесь час пагаршаецца. Да розных адміністрацыйных мерапрыемстваў у прасьледаваньні духавенства і вернікаў далучаюцца розныя хітрыкі і подступы. На мейсца арыштаваных сьвятароў, камуністычная ўлада высылае сваіх пераапрааных агэнтаў, так званых «сьвятароў патрыётаў», але на багаслужэньнях гэтых «патрыётаў» сьвятыні пустуюць, затое вернікі шчыльна запаўняюць сьвятыні на багаслужэньнях верных каталіцкіх сьвятароў. Такое зьявішча для камуністаў вельмі няпрыемнае, дзеля гэтага яны праз свае «Царкоўныя ўправы», якія ўтворана на мейсца арыштаваных біскупаў, часта пераносяць сьвятароў з мейсца на мейсца, каб змыліць вернікаў.

### ПРАСЬЛЕДВАНЬНЕ КАТАЛІКОЎ У КІТАІ.

На працягу гэтага году камуністычная кітай-

ская ўлада выселіла з Кітаю каля тысячы каталіцкіх місіянароў, у гэтым ліку 9 біскупаў, да таго 19 біскупаў увязьнзена.

### ВЫЗНАЧНЫЯ ЎГОДКІ ЗАСНАВАЛЬНІКА ХРЫСЬЦІЯНСКАЕ ДЭМАКРАТЫ.

Старэнькі каталіцкі італьянскі сьвятар Люіджы Стурцо апошнім часам мала каму быў ведамы і жыў спакойным жыцьцём у адным з манастыроў на прадмесьці Рыму. Але вось 24 лістапада, калі яму споўнілася 80 гадоў жыцьця, амаль ўся прэса вольнага сьвету прысьвяціла яму большыя або меншыя артыкулы, а дзяржаўныя мужы ўсяго сьвету, якія ў сваім дзеяньні кіруюцца прычыпамі хрысьціянскае дэмакратыі паставілі ўшанаваць 80-ыя ўгодкі а. Стурцо ўрачыстаю акадэміяю ў Рыме, бо ён зьяўляецца адным з найбольш вызначных піянераў хрысьціянскае дэмакратыі.

### ЦУДЫ Ў ЛІБАНЕ.

Нядаўна ў Рыме распачаўся бэатыфікацыйны працэс пабожнага мароніцкага манаха а. Шабрэля Махлуф, які жыў, як пустэльнік, у пустэлі сьв. Пятра і Паўла недалёка ад мараніцкага манастыра сьв. Марона і там памёр у 1898 г., у веку 60 гадоў. Яго пабожнае жыцьцё і шчырая праца былі заўсёды сьветлым прыкладам для манахаў, але хутка да прыкладнага жыцьця далучыліся яшчэ іншыя надпрыродныя знакі, якія зьвярнулі асабліваю ўвагу на асобу памёршага. Калі нейкі час пасьля сьмерці а. Шабрэля навальніца размыла магілёнік, на якім ён быў пахаваны, і павыкідала некаторыя трупы, дык цела а. Шабрэля знойдзена зусім несапсаваным і пахавана ў манастырской крыпце і замуравана, але там праз сыцены дамавіны і мур магілы з цела пачала прасочвацца нейкая асаблівая вадкасьць. Ля цела а. Шабрэля пачалі дзеяцца шматлікія цуды. У манастыр сьв. Моруна айцоў антоніянаў мараніцкага абраду, да якога належаў а. Шабрэль, пачалі наплываць паломнікі ня толькі з Лібану, але так-жа з Сірыі, Эгіпту, Турцыі, Грэцыі, Італіі і нават Гішпаніі і інш. краінаў. Характэрна, што да а. Шабрэля зьвяртаюцца з молябамі аб заступніцтве ня толькі каталікі, але так-жа праваслаўныя і нават магомэтане.

## БЕЛАРУСКАЯ ХРОНІКА

### БАЦЬКАЎШЧЫНА.

#### Найстарэйшая менская сьвятыня.

Раскопкі на менскім замчышчы, якія вядуцца ўжо пяты год, выкрылі між іншым вельмі вартасную памятку беларускае старасьвечыны — фундамант каменнае царквы з ХІІ в. Форма царквы

трынаўная. Збудаваная яна была з колатых каменяў. Ніжняя часьць сьцен была таўшчынёю ў 1,5-1,6 м. Верхнія часткі сьцен былі абліцаваныя абчэсанымі вапняковымі пліткамі.

Археалёгі і гісторыкі дагадваюцца, што гэтую царкву збудаваў першы менскі князь Глеб Усяславіч (1101-1119), але яна прастаяла нядоўга,



бо праўдападобна была разбурана разам з усім горадам кіеўскім князем Уладзімерам Манамахам (1113-1125).

Весткі аб раскопках падаў В. Р. Тарасенка ў савецкіх часопісах: «Беларусь» Нр. 3. (79), 1951 г. і «Кратк. Сообщ. ИИМК АН СССР» Вып. XXXV.

### У савецкай Царкве на Беларусі.

Ад 1947 г. у Жыровіцкім праваслаўным манастыры існуе т. зв. «Менская Духоўная Сэмінарыя». Сёлета 12 чэрвеня там адбываўся ўжо трэці з чаргі выпуск «сэмінарыстаў» у ліку 26 чалавек. Гэта ўжо савецкія «духоўныя», якія маюць замяняць старэйшых духоўных.

У Пінску цяперашні яп. Паісій (Образув) сёлета ўрачыста азначаў саракавыя ўгодкі свайго сьвятарства. З гэтае нагоды на ўрачыстасцях былі сказаны характэрныя для савецкіх абставін прамовы. Сам юбілят між іншым у прамове падчыркнуў сваю гатоўнасьць «аддаць усе свае сілы на службу Расейскае Праваслаўнае Царквы і праваслаўнае Бацькаўшчыны». Аб Беларусі разумеецца і ўспаміну ня было. (ЖМП Нр. 8. 1951).

### БЭЛЬГІЯ.

#### Угодкі Слуцкага Паўстання.

Беларуская калёнія ў Лювэне азначыла 31-ыя ўгодкі Слуцкага Паўстання ўрачыстаю Службаю Божаю і паніхідаю за палёглых змагароў, якія адправіў а. Аўгень Смаршчок у беларускай праваслаўнай капліцы ў Лювэне дня 2 сьнежня. Папалудні таго-ж дня ў Беларускам Студэнцкім Доме адбылася ўрачыстая акадэмія. Адчыніў яе старшыня ЗБС В. Рамук. Затым студэнцкі хор адсьпяваў жалобны марш «Сьпі пад курганам гэрояў». Наступна прамаўляў а. Робэрт, — ён у гарачых словах падчыркнуў значэньне ахвяры жыцьця і ахвяры працы на карысьць бацькаўшчыны, праз гэтакія ахвяры нямінуца даходзіцца да так высокіх ідэалаў, як незалежнасьць бацькаўшчыны.

Выступленьні студэнцкага хору і дэкламацыі зьлажыліся на мастацкую частку акадэміі, а закончылі яе адсьпяваньнем малітвы «Магутны Божа!»

### ГІСПАНІЯ.

#### Рэфэрат аб Беларусі.

Вечарам 8-га сьнежня г.г. у рамках дзейнасьці гішпанскае арганізацыі «Круг Эўрапэйскага Культурнага Узаемаабмену» студэнт Мадрыдзкага унівэрсытэту Ул. Рыжы-Рыскі прачытаў рэфэрат для сяброў успомненага Кругу на тэму: «Беларусь учора і сёньня». Дакладчык выклікаў вялікае зацікаўленьне ў гішпанцаў беларускімі праблемамі, з якімі, як выявілася ў дыскусіі пасля рэфэрату, гішпанцы сустракаюцца першы раз і ўпяршыню мелі нагоду пачуць ад беларуса хоць

у галоўных рысах гісторыю і змаганьне ў мінулым і ў сучаснасьці беларускага народу за сваю незалежнасьць.

### З. Ш. А.

#### Шостая сэсія Рады БНР.

Ад 28-га кастрычніка г.г. трывае ў Нью-Ёрку праца шостае з чаргі сэсіі Рады БНР. Першым і найважнейшым пытаньнем парадку дня ёсьць справа належнага становішча беларусаў адносна дэкларацыі т. зв. «Союза Освобождения Народов России» (СОНР). У гэтай справе Рада БНР ужо выдала сваю пастанову, ў якой зазначаецца, што беларусы вітаюць усялякую ініцыятыву ўтварэньня супольнага фронту змаганьня з бальшавізмам, але адначасна ставіцца ўмову, што Рада ўпаважнівае свае органы ўключацца толькі ў такія фронты, у якіх «прызнаецца наўзаем, уваходзячым у гэты блёк народам, бязумоўнае і без усялякіх засьцярогаў роўнае права, як народам. Выключаюцца якія-б то ні былі прывілеі якога-б то ні было народу, уваходзячага ў гэты блёк, ці то абабэртныя на лічбовай перавазе насельніцтва таго ці іншага народу, ці на прывілеях, здабытых у мінулым, з якіх дадзены народ карыстаўся дзякуючы фізычнаму паняволеньню «слабейшых народаў» і калі ўвайходзячыя ў блёк народы, прызнаюць суверэннасьць Беларусі ў этнаграфічных межах, абвешчаную актам 25-ІІІ-1918 г. Усякія адхіленьні ад гэтых умоваў для свае важнасьці вымагаюць ратыфікацыі Рады БНР. Рада «адхіляе поўнасьцю плятформу 5-ёх расейскіх партыяў, прапанаваную ў форме «Союза Освоб. Народов России», як не даючую ніякіх падставаў для дыскусіяў дзеля ўтварэньня супольнага фронту змаганьня з бальшавізмам», але дазваляе сваім прадстаўніком удзельнічаць у канфэрэнцыях народаў СССР для выпрацаваньня новае плятформы супольнага фронту, але не ўпаважнівае сваіх дэлегатаў падпісваць дэкларацыі, пакуль не асягнецца прызнаньне вышэйназваных умоваў.

#### Зьезд беларускіх студэнтаў.

Перад пачаткам акадэмічнага году сёлета ў верасьні адбыўся ў Нью-Ёрку Зьезд беларускага студэнцтва ў З.Ш.А. Справаздача ўступаючае ўправы выказала, што рады беларускіх студэнтаў у З.Ш.А. папаўняюцца новымі сябрамі і арганізацыйная праца разьвіаецца памысна, перамагаючы розныя перашкоды на сваім шляху. Уканы выбрана новую ўправу ў такім складзе: старшыня — Б. Данілюк, сябры управы В. Русак і Г. Ганчарэнка.

### КАНАДА.

#### Лектарат Беларусаведы ў Торонто.

На факультэце славяназнаўства канадзкага унівэрсытэту ў Торонто сёлета 15 кастрычніка адчынена лектарат беларусаведы. Лектарам назнача-

ны праф. Вінцэс Жук-Грышкевіч. Гэта першы лектарат беларусаведы ў Амэрыцы, дык яму зусім слушна належыць вялікае прызнаньне.

## НЯМЕЧЧЫНА.

### За душы гэрояў.

На запрашаньне невялікае групы беларусаў у лягэры Розэнгайм украінскі грэка-каталіцкі сьвятар Сьцяпан Хіроўскі адслужыў дня 4-га сьнежня ў лягэрнай капліцы Службу Божую і паніхіду за душы слуккіх паўстанцаў. Пры гэтай нагодзе сказаў шчырае слова да прысутных на багаслужэньні беларусаў аб ахвярнай любові бацькаўшчыны.

### На выдавецкай паліцы.

У выдвецтве ЗБП нядаўна вышла рататарным друкам невялікая кніжка «Праз сьлёзы» Ю. Жывіцы. Гэта зборнік невялікіх патрыятычных апавяданьняў, артыкулаў і дробных абразкоў з жыцця.

## ФРАНЦЫЯ.

### Багаслужэньне па загінуўшых.

На парэадні задушнага дня сабраліся беларусы з Парыжу і ваколіц на магільнік Тіе ля магільна аднаго з сваіх суродзічаў, каб памаліцца за ўсіх тых нязьлічаных беларускіх змагароў, якія злажылі сваё жыццё ў ахвяры за незалежнасьць Беларусі і якія загінулі ад тэрору варожых уладаў. Паніхіду за іх душы адслужыў а. Леў і заклікаў прысутных, да шчырае малітвы, каб Бог прыняў ахвяры змагароў і прысьпяшыў дзень ажыццяўленьня тых ідэяў, за якія гэтыя ахвяры зложана.

### Даклад аб Беларусі.

На запрашаньне групы францускага Гуртка Студыяў Замежных Краінаў у Вэзінэ дня 26-XI М. Наумовіч зрабіў інфармацыйны даклад аб Беларусі для сяброў гуртка. Пры гэтай нагодзе прысутныя мелі магчымасьць пачуць пару беларускіх песень у выкананьні В. Жаўняровіча.

### У памяць слуккіх паўстанцаў.

31-ыя ўгодкі Слуцкага Паўстаньня беларусы з Парыжу азначылі ўрачыстаю Службаю Божою і паніхідаю за душы палёглых змагароў, якія адслужыў рэктар Беларускае Місіі дня 25 лістапада ў беларускай капліцы пры царкве Сан Сюльпіс. Папалудні таго-ж дня адбылася акадэмія ў памешканьні СФТС. Адчыніў акадэмію ўступным словам М. Наумовіч, наступна ўдзельнікі Слуцкага Паўстаньня А. Яцэвіч і інж. Л. Рыдлеўскі падзяліліся з прысутнымі сваімі ўспамінамі. На далейшую праграму злажыліся прынагідныя дэкламацыі. Закончана акадэмію адсьпяваньнем гимну.

### З жыцця беларусаў у Ля Крэзо.

Ува ўсіх большых гарадох Францыі ўрачыста азначаецца дзень заканчэньня першае сусьветнае вайны 11-га лістапада. Хоць для беларусаў гэты дзень нічога добрага ня прынёс, але ахвяраў у той вайне беларусы злажылі ня менш за іншых. Дзеля гэтага сёлета беларусы з Ля Крэзо паставілі ўдзельнічаць у вялікім паходзе праз горад. З іншых нацыянальнасьцяў, акрамя французаў, ў паходзе йшлі яшчэ украінцы і палякі. Таго-ж дня беларусы злажылі вязанку кветак з беларускаю нацыянальнаю стужкаю на магіле няведамага жаўнера.

### Угодкі Слуцкага Паўстаньня.

Беларусы з Ля Крэзо для ўшанаваньня памяці Слуцкага Паўстаньня сабраліся 25-XI ў саль «Сосіетэ» на мэроўстве. Распачаў урачыстасьць старшыня мейсцовае філіі беларускае сэкцыі СФТС Бр. Нагорны і пасля ўсе прысутныя адсьпявалі «Беларусь, наша маці краіна». Рэфэрат аб Слуцкім Паўстаньні прачытаў М. Булыга. Наступна віталі беларусаў прадстаўнікі: Украінскае Еднасьці і Таварыства Ваякаў УНР. На мастацкую частку праграмы злажыліся: дэкламацыі вершаў, гра 6-і гадовага беларуса на баяне і сьпеў патрыятычных песень. Закончылася ўрачыстасьць адсьпяваньнем беларускага нацыянальнага гимну. Для ўсіх удзельнікаў урачыстасьць была прыгожым доказам жывучасьці беларускага вызвольнага руху.

### ПАПРАЎКА.

У папярэднім нумары нашага часопісу ў разьдзеле «Бібліяграфія» на стр. 12 у артыкуле «Праваднік славянскіх моваў» укралася памылка. Праф. Р. дэ Брэй ёсьць прафэсарам ня Лювэнскага, а Лёнданскага ўнівэрсытэту.

### СПРАВА ПАДПІСКІ.

У зьвязку з вялікаю падвышкаю цаны паперы, а так-жа друку і паштовае перасылкі рэдакцыя «Божым шляхам» змушана падвышыць цану аплаты за часопіс. Новыя цэны паданы на пачатку часопісу на вокладцы. Адначасна рэдакцыя зьвяртаецца да тых чытачоў, якія залягаюць з аплатаю за часопіс, каб як найхутчэй выраўнялі свае залежасьці.

**Рэдакцыя.**

### НА ФОНД «БОЖЫМ ШЛЯХАМ» І ВЫДАВЕЦКІ ФОНД «ДОБРАЕ КНІЖКІ».

Апошнім часам прysłалі:

Бру-віч П. 600 фр., Грын-віч С. 350 фр., Зан-віч М. 700 фр., Зах-нак С. 500 фр., Кач-н У. 300 фр., Кар-скі М. 840 фр., Каш-ян У. 400 фр., Літ-ак Э. 100 фр., Міч-іч В. 300 фр., Мяц-ца М. 700 фр., Пуз-скі З. 400 фр., Сар-ка В. 450 фр., Чар-кі Я. 870 фр., Юзэфавіч Г. (група Аргэнтына) 2.240 фр., Яс-віч Я. 500 фр., Яцкевіч Д. (група Аўстралія) 3.900 фр.

## Абразкі з жыцця

### «МЕЙ КРЫШКУ ЦЯРПЛІВАСЬЦІ».

Аднойчы на Вялікдзень раніцаю Ньютон праходжаўся з сваімі вучнямі за горадам. Калі яны міналі магільнік, адзін з вучняў спытаў Ньютонна з насмешкаю:

— Настаўнік, хто можа верыць, што пыл па гэтых пакойніках некалі зноў станеца жывым целам?

— Мей крышку цярплівасці, — адказаў Ньютон.

Падчас найбліжэйшага практыкавання з фізыкі Ньютон загадаў прынесці жменю зялезных апілкаў і зьмяшаў іх з зямлю, а потым звярнуўся да насмешніка:

— Хто можа вызбіраць гэтыя пылінкі зялеза з зямнога пылу?

Калі запытаны ня ведаў, што адказаць, Ньютон узяў магнэс і збліжыў да мешаніны. У міг мешаніна быццам ажыла, заварушылася і моміт зялезныя апілкі сабраліся на магнэсе. Тады настаўнік глянуў сур'ёзна на насмешніка, потым на іншых вучняў і сказаў:

— Той, Хто даў такую сілу няжывому магнэсу, ці-ж ня можа даць большае сілы нашай душы, калі ёй некалі ў часе ўваскресеньня будзе патрэбна акрыцца ўслаўленым пылам?

Паводля «Католішэр Дігэст» Нр. 11.

### ХТО НАЙШЧАСЬЛІВЕЙШЫ?

Аднойчы французскі кароль Карло IX пытаўся славутага італьянскага паэта Торквата Тассо:

— Хто, паводля твае думкі, найшчасьлівейшы на сьвеце?

— Бог, — адказаў паэт.

— Добра, добра, але між людзьмі хто?

— Той, хто найбольш прыпадобніваецца Богу.

— Хто-б такім не хацеў быць! Але, што нас найбольш прыпадобнівае да Бога? Ці сіла, ці ўлада? — пытаўся далей кароль.

— Ні адно, ні другое, — адказаў паэт, — але толькі цноты.

### ДЗЕ?

Брандэнбургскі кароль Фрыдрых Вялікі аднойчы зайшоў у пачаткавую школу і трапіў якраз на ўрок геаграфіі. Паслухаўшы нейкі час выкладу, ён пачаў пытацца вучняў. Найменшага хлопчыну ў клясе ён пытаўся, дзе знаходзіцца яго родная вёска?

— У Прусіі, — бойка адказаў вучань.

— А дзе знаходзіцца Прусія? — пытаўся далей кароль.

— У Нямецчыне.

— А дзе знаходзіцца Нямецчына?

— У Эўропе.

— А дзе знаходзіцца Эўропа?

— На зямной кулі.

— Добра, а дзе-ж знаходзіцца зямная куля? Хлапчына крыху падумаў, а потым бадзёра адказаў:

— У Божых руках!

### ДЗІЎНАЕ ЗДАРЭНЬНЕ.

Падчас другое сусьветнае вайны на італьянскім абтоку Сардынія здарыўся такі выпадак. Адноўчы селянін ішоў у горад Кольліері і трапіў пад бамбардыроўку амэрыканскіх самалётаў. Блізка каля яго разарвалася бомба і так няшчасна, што яго зусім засыпала зямлёю. Палажэньне селяніна было безнадзейным, бо пагражала сьмерць ад задушэньня. У гэтым стане аднак няшчасны ня ўпаў у адчай, але пачаў гарача маліцца да Бога і да Найсьвяцейшае Дзевы, просячы ратунку хоць-бы цаною цуда. Калі ўжо няшчасны пачаў задыхацца ад нястачы паветра, наступіў другі налёт і недалёка ад мейсца, дзе быў прысыпаны селянін, разарвалася другая бомба і выкінула яго на некалькі мэтраў у бок. Ачуныўшы, селянін сам дзівіўся, што пасыла двух так блізкіх выбухаў ня быў ані ранены, ані кантужаны і шчыра дзякаваў Богу за выслушаную малітву.

### ВЫМОЎНАЕ СЬВЕДЧАНЬНЕ.

Ведамы сучасны гішпанскі мастак Сальвадор Далі надаўна, прыехаўшы ў Лёндан, з нагоды адкрыцця там выстаўкі ягоных абразоў, на запрашэньне прадстаўнікоў прэсы, выказаў свой пагляд, што агульна ведамы мастак-кубіст Пікассо магчыма хутка вырачацца камунізму.

Агулам Далі прадбачвае на працягу найбліжэйшага дзесяцігодзьдзя вялікае адраджэньне містычнага мастацтва. Гэтае адраджэньне ён абасноўвае на той духовай эвалюцыі, якую прайшоў сам.

«Калісь я быў закруціў сабе голаву фрэўдызмам, але мадэрная фізыка, — я хачу сказаць атамная фізыка і разьбіцьцё матэрыі, — мяне скіравалі да містыкі. Я веру, што мы знаходзімся на парозе агульнага навярненьня да рэлігіі».

### КОЖНЫ МАЕ СВОЙ КРЫЖ.

У адной беларускай вёсцы ў 1935 г. адбывалася місія. Людзі праз цэлы тыдзень уважна слухалі навукаў прыезнага місіянара, а ўканцы, каб мець памятку з місійнага тыдня, грамадна пасьвячвалі мэдалікі, іконкі і крыжыкі, сабраўшыся вялікім паўколам каля царквы; місіянар праходзіў перад імі з крапільніцай і сьвяціў дэвацыяналіі. Толькі адзін дзябёлы мужчына стаяў скраю ад грамады за сваёю невялічкага росту жонкаю і нічога ня трымаў у руках. Калі да яго падышоў місіянар, ён раптам ухапіў у свае моцныя рукі сваю жонку, узняў яе і сказаў: «Ойча, пасьвяняйце мой крыж!»

